



## ஒரே மேசையில்

# தமிழ்க் கட்சிகளின் தலைவர்களை சந்திக்கிறார் அமெரிக்கத் தூதுவர்

யாழ்ப்பாணம், ஜூலை 17

**வ**டக்கு - கிழக்கு மக்களைப் பிரதிநிதித்துவப்படுத்தும் அனைத்து தமிழ்க் கட்சிகளின் தலைவர்களையும் இன்று ஒரே மேசையில் சந்திக்கின்றார் இலங்கைக்கான அமெரிக்கத் தூதுவர் ஜீலி சங்.



## தமிழர்களின் நிலை என்ன? குருந்தூர் சம்பவமே சாட்சி!

சர்வதேச சமூகம் உடன் எதிர்வினையாற்றவேண்டும் இரா.சம்பந்தன் எம்.பி. கோரிக்கை

யாழ்ப்பாணம், ஜூலை 17  
இலங்கையில் தமிழ் மக்களுடைய நிலைமை தற்போது எப்படி இருக்கின்றது என்பதையும் சர்வதேசத்துக்கு குருந்தூர்மலை சம்பவம் எடுத்துக்காட்டுகின்றது. சர்வதேசம் இது தொடர்பில் உரிய கவனம் செலுத்தவேண்டும், உடன் எதிர்வினையாற்றவேண்டும் - இவ்வாறு இலங்கைத் தமிழ் அரசுக் கட்சியின் நாடாளுமன்றக் குழுத் தலைவர் இரா.சம்பந்தன் கோரியுள்ளார். >>11

குருந்தூர்மலையில் முறுகலையே தடுத்தனர் பொலிஸார் தமிழ்க் குழுவின்ரே வலிந்து மோதினர் கதையளக்கிறார் பொதுப்பாதுகாப்பு அமைச்சர்

யாழ்ப்பாணம், ஜூலை 17  
தமிழ் மக்களுக்கும் சிங்கள - பெளத்தர்களுக்கும் இடையில் >>11



யாழ்ப்பேதி ரயில் சேவை: 2 வாரங்களுக்கு ஆசனங்கள் முழுமையாக முற்பதிவாகின

கொழும்பு, ஜூலை 17  
கொழும்பு கோட்டையிலிருந்து காங்கேசன்துறைக்கு செல்லும் யாழ்ப்பேதி ரயில், அடுத்த இரண்டு வாரங்களுக்கு ஆசனங்கள் முழுமையாக முன்பதிவு >>11

## 5 இஸ்லாமிய அமைப்புகளின் தடைகள் தற்காலிகமாக நீக்கம்

கொழும்பு, ஜூலை 17  
ஈஸ்டர் தாக்குதலையடுத்து, தடை செய்யப்பட்ட ஐந்து இஸ்லாமிய >>11

## சங்கிலியன் தோரண வாயில் நேற்று திறந்துவைப்பு

யாழ்ப்பாணம், ஜூலை 17  
நல்லூர் இராசதானியின் சங்கிலியன் தோரண வாயில் நேற்று மாலை 6 மணியளவில் திறந்து வைக்கப்பட்டது. பிரதம விருந்தினராக இந்தியத் துணைத் தூதுவர் ராகேஷ் நடராஜின் பிரதிநிதியாக இந்தியத் துணைத்தூதரக அதிகாரி >>11

## வீட்டில் முரண்பாடு மாணவி உயிர்மாய்ப்பு

யாழ்ப்ப., ஜூலை 17  
வீட்டில் ஏற்பட்ட முரண்பாடு காரணமாகத் தவறான முடிவு எடுத்த >>11

## நல்லூர் திருவிழாவுக்காக விசேட ரயில் சேவை

கொழும்பு, ஜூலை 17  
நல்லூர் திருவிழாவை முன்னிட்டு கல்கிசையிலிருந்து காங்கேசன்துறைக்கு விசேட ரயில் சேவை அடுத்த மாதம் முதலாம் திகதி ஆரம்பிக்கப்படவுள்ளது. >>11

# வவுனியாவில் குழு முரண்பாடு தமிழ் - முஸ்லிம் மோதல் வெடிக்கும் அபாயம்!

ஆபத்தான கட்டத்தில் தமிழ் இளைஞர் யாழ். போதனாவில் சிகிச்சை  
தாக்குதல் நடத்தியோரை கைது செய்யாத பொலிஸார்  
ஊடகவியலாளர்கள் மீதும் தாக்குதல்

வவுனியா, ஜூலை 17  
வவுனியாவில் தமிழ் - முஸ்லிம் இளைஞர் குழுக்களுக்கு இடையிலான மோதல் இனமோதலாக மாறும் அபாயம் ஏற்பட்டுள்ளது. தாக்குதல்களுக்கள்ளான இளைஞர் ஒருவர் உயிருக்குப்போராடும் நிலையில் யாழ்ப்பாணம் போதனா மருத்துவமனையில் சிகிச்சை பெற்று வருகின்றார். தாக்குதலாளிகளைப் பொலிஸார் இதுவரை கைது செய்யவில்லை. >>11

வெளிநாட்டு வேலைவாய்ப்பு மற்றும் தொழிற்சாலை அமைச்சர் மனுஷ நாணயக்கார, இலங்கை கிரிக்கெட் அணியின் முன்னாள் தலைவரும் நட்சத்திர துடுப்பாட்ட வீரருமான சனத் ஜெயசூரிய ஆகியோர் உதயன் பத்திரிகைக்கு நேற்று வருகை தந்தனர். உதயன் குழுமத் தலைவர் ஈ.சரவணபவன் மற்றும் ஆசிரியபீடத்தினருடன் அவர்கள் கலந்துரையாடினர். (டி-125)




# மத சுதந்திரத்தை வலியுறுத்தி இலங்கை இணை அனுசரணை

பாகிஸ்தானின் ஐ.நா. தீர்மானத்தை ஆதரிக்க முடிவு என்கிறார் ரணில்

கொழும்பு, ஜூலை 17

**ம**க்களின் மத நம்பிக்கையின் அடிப்படையிலேயே உலகம் முன்னோக்கி நகர்கின்றது. மதச் சுதந்திரத்தை வலியுறுத்தி ஐக்கிய நாடுகள் சபையில் விரைவில் பாகிஸ்தான் தீர்மானமொன்றைக் கொண்டுவரவுள்ளது. இதற்கு இலங்கை இணையனுசரணை வழங்கும் என்று ஜனாதிபதி ரணில் தெரிவித்தார்.



பொருளாதார மீளாய்வுக் கலந்துரையாடலொன்று அண்மையில் நிதி அமைச்சில் நடைபெற்றுள்ளது. இதன்போது சுவீடனின் குர்ஆன் எரிப்புக்கு கண்டனம் தெரிவித்ததன் நோக்கம் என்னவென்று இராஜாங்க அமைச்சர் செவ்வான் சேமசிங்க வினவியுள்ளார். இதன்போதே ஜனாதிபதி - இவ்வாறு தெரிவித்துள்ளார். அவர் மேலும் தெரிவித்ததாவது:- மக்களின் மத நம்பிக்கைகளுடன் விளையாடுவது முறையல்ல. மதச் சுதந்திரம் அனைவருக்கும் காணப்பட வேண்டும். அனைத்து மதங்களையும் கௌரவிக்கும் படியே புத்தரும் போதனை செய்தார்.

மேற்கூறிய அமைப்புகள் சுவீடனில் புனித குர்ஆன் எரிக்கப்பட்டமை குறித்து குரல் எழுப்பவில்லை. ஆனால், ஆசிய அமைப்புகள் மிகவும் ஆர்வமாக மதச் சுதந்திரம் குறித்து குரல் எழுப்புகின்றன. இந்நிலையில் புனித குர்ஆன் எரிப்பை எதிர்த்தும் மதச் சுதந்திரத்தை வலியுறுத்தியும் ஐக்கிய நாடுகள் மனித உரிமைகள் பேரவையில் பாகிஸ்தான் தீர்மானம் ஒன்றை முன் வைக்கவுள்ளது. இந்தத் தீர்மானத்துக்கு இலங்கை இணை அனுசரணை வழங்கத் தீர்மானித்துள்ளது. சிங்கப்பூரும் இதற்கு ஆதரவு வழங்கும் என்று எதிர்பார்க்கப்படுகிறது.

இந்த விடயத்தில் இஸ்லாம் அல்லாத நாடுகள் பட்டியலில் இலங்கை மாதிரிமுதலில் முன்வந்து செயற்படுகிறது. இனவாதிகள் மதச் சுதந்திரத்தை தவறான பாதையில் கொண்டுச் செல்கின்றனர். சரியோ தவறோ மக்களின் மத நம்பிக்கையின் அடிப்படையிலேயே உலகம் முன்னோக்கி நகர்கின்றது. எனவே மக்களின் மத நம்பிக்கைகளுடன் விளையாடுவது முறையல்ல. ஒரு தரப்பு நம்பிக்கை வைக்கும் விடயத்தில் மற்றொரு தரப்பு நம்பிக்கை வைப்பதில்லை. உலகில் இது இயல்பானது. இதனை விமர்சிக்கவோ மறுக்கவோ இயலாது - என்றார். (ம)

## குருந்தூரில் பிக்குகள் அராஜகம் நீதிக்கட்டமைப்புக்கு அவமதிப்பு!

இலங்கை இந்து சமயத் தொண்டர் சபை கட்டும் கண்டனம்

யாழ்ப்பாணம், ஜூலை 17

பல்லாயிரம் ஆண்டு வரலாற்றைக் கொண்ட முல்லைத்தீவு ஆதிசிவன் ஆலயத்தில் சைவமக்களால் ஏற்பாடு செய்யப்பட்ட பொங்கல் வழிபாட்டுக்கு தடையேற்படுத்தும் வகையில் கற்பூரத்தீபம் சப்பாத்துக்களால் நசுக்கப்பட்டு அநாகரிகமான முறையில் பிக்குகள் நடந்துகொண்டமை சைவமக்கள் மீதான அராஜக வெளிப்பாடே.

இது நாட்டின் நீதிமன்றக் கட்டமைப்பை சீர்குலைக்கும் - அவமதிக்கும் செயற்பாடாகும் - இவ்வாறு இலங்கை இந்து சமயத் தொண்டர் சபை கண்டனம் வெளியிட்டுள்ளது.

இதுதொடர்பில் வெளியிடப்பட்ட அறிக்கையில் மேலும் உள்ளதாவது:-

முல்லைத்தீவு மாவட்ட குருந்தூர்மலை ஆதிசிவன் ஐயனார் ஆலயத்தின் சைவ மக்கள் வழிபாடு செய்வதற்கு முல்லைத்தீவு நீதிமன்ற அனுமதி வழங்கியுள்ளது. அதற்கமையவே சைவ மக்களால் பொங்கல் உற்சவம் ஏற்பாடு செய்யப்பட்டது. நீதிமன்றக் கட்டளையையும் மதிக்காது சைவ மக்களால் ஏற்பாடு செய்யப்பட்ட பொங்கல் உற்சவத்தை குழப்பி பிக்குகள் தலைமையிலான சிங்களக் காதையர்கள் அராஜகம் புரிந்துள்ளனர்.

சமாதானம் மத நல்லிணக்கம் என்று பேச்சளவில் கூறிக்கொண்டு இவ்வாறான அட்டூழியம் புரிவது ஏற்புடையதல்ல, வன்மையாகக் கண்டிக்கத்தக்கது. சிவன் சொத்து குலநாசம் என்பதுபோல சிவ பக்தர்களைத் துன்புறுத்தினால் அவர்களின் குலமே நாசமாகும் என்பதைப் புரிந்துகொள்ள வேண்டும். சைவ மக்களின் வழிபாட்டு உரிமை பாதுகாக்கப்பட வேண்டும் - என்றுள்ளது. (ச-159)

## தமிழர்கள் மீது தொடர் வஞ்சிப்பு உங்களின் சமாதானம்தான் என்ன?

அமைச்சர் அலி சப்ரியிடம் அம்பிகா சற்குணநாதன் கேள்வி

கொழும்பு, ஜூலை 17

தமிழ்ச் சமூகத்துக்கு எதிராக பல்வேறு உரிமை மீறல்கள் இடம்பெற்று வரும் பின்னணியில், 'சமாதானத்தைக் கட்டியெழுப்புவதல்' என்பதால் நீங்கள் கருதுவது என்ன? என்று இலங்கை மனித உரிமைகள் ஆணைக்குழுவின் முன்னாள் ஆணையாளரும், சட்டத்தரணியுமான அம்பிகா சற்குணநாதன் வெளிவிவகார அமைச்சர் அலி சப்ரியிடம் கேள்வி எழுப்பியுள்ளார்.

நாட்டில் உண்மை மற்றும் நல்லிணக்க ஆணைக்குழுவை அமைப்பதற்கான முயற்சிகளில் அரசாங்கம் ஈடுபட்டுவரும் நிலையில், இலங்கைக்கான ஜப்பானிய தூதுவர் மிஸு-கொஷி ஹிடேகி, சுவிறஸர் லாந்து தூதுவர் மொயிசீக் பக்ளர் மற்றும் தென்னாபிரிக்க உயர்ஸ்தானிகர் சன்டைல் எட்வின்ஸ்கால் ஆகியோருக்கும் வெளிவிவகார அமைச்சர் அலி சப்ரிக்கும் இடையிலான சந்திப்பொன்று கடந்த செவ்வாய்க்கிழமை நடைபெற்றது.

இலங்கையில் சமாதானத்தைக் கட்டியெழுப்புவதை முன்னிறுத்தி இவ்வனைத்து தரப்புக்களுடனும் மிக நெருக்கமாக பணியாற்றுவதற்கான வழிமுறைகள் குறித்தும், இந்த இலக்கை அடைந்துகொள்வதில் இலங்கைக்கு வழங்கக்கூடிய உதவிகள் குறித்தும் இந்தச் சந்திப்பின்போது கலந்துரையாடப்பட்டதாக அமைச்சர் அலி சப்ரி அவரது உத்தியோகபூர்வ ருவிற்றர் பக்கத்தில் பதிவிட்டுள்ளார்.

அந்தப்பதிவை மேற்கோள்காட்டி, தனது ருவிற்றர் பக்கத்தில் செய்திருக்கும் பதிவிலேயே அம்பிகா சற்குணநாதன் மேற்கண்டவாறு கேள்வி எழுப்பியுள்ளார். 'நம்பிக்கையைக் கட்டியெழுப்புவதற்குரிய அடிப்படை நடவடிக்கைகளை முன்னெடுப்பதன் ஊடாக உங்களுடைய அரசாங்கம் அதன் நம்பகத்தன்மையை வெளிப்படுத்தவேண்டும் அல்லவா? பாதிக்கப்பட்ட தரப்பினரை மையப்படுத்திய எந்தவொரு செயன்முறை என்றாலும், அதுகுறித்து அவர்களுடன் கலந்துரையாடப்படவேண்டும் அல்லவா? சமாதானத்தைக் கட்டியெழுப்புவதற்கான செயன்முறை செயற்றிறன் மிக்கதாக அமையவேண்டுமாயின், தண்டனைகளிலிருந்து விடுபடும் போக்கை முடிவுக்குக் கொண்டுவருவது அவசியமல்லவா?' என்றும் அம்பிகா சற்குணநாதன் வினவியுள்ளார். (ம)

## குருந்தூர்மலையில்

### பொலிஸாரின் அடாவடி பேரினவாத வெளிப்பாடு!

போர்ள் கண்டனம்

கொழும்பு, ஜூலை 17

குருந்தூர்மலையில் பொங்கலைக் குழப்ப முயன்றவர்களை பொலிஸார் தடுத்துநிறுத்தத் தவறியுள்ளமை அரசுக்குள் சிங்கள - பௌத்த தேசிய வாதம் ஆழமாக வேரூன்றியுள்ளதை வெளிப்படுத்துகின்றது என இலங்கையில் சமத்துவம் மற்றும் நிவாரணத்துக்கான அமைப்பான போர்ள் தெரிவித்துள்ளது. குருந்தூர்மலை ஆலயத்தில் பொங்கல் பொங்குவதற்கு எதிராகப் பௌத்த தேரர்கள் தலைமையிலான குண்டர்கள் குழு மேற்கொண்ட அடாவடித்தனங்களுக்கு பொலிஸார் துணை நின்றமை தொடர்பில் வெளியிட்டுள்ள கண்டன அறிக்கையிலேயே இந்த விடயம் சுட்டிக்காட்டப்பட்டுள்ளது. (ம)



## இனங்களுக்கிடையிலான இணக்கம் அரசியல்தலைவர்களின் கடமையே!

உலகத்தமிழர் பேரவை விசனம்

நாட்டில் இனங்களுக்கு இடையில் நிலவுகின்ற அச்சம் மற்றும் பாதுகாப்பின்மை உணர்வு ஆகியவற்றைக் களைவதற்குரிய நடவடிக்கைகளை முன்னெடுப்பது சமூகத்தலைவர்களினது கடமையாகும். ஆனால், இதில் பெரும்பாலான அரசியல்வாதிகள் தோல்வியடைந்திருப்பதுடன் மாத்திரமன்றி, மக்களின் அச்சத்தைத் தூண்டி, அதனைத் தமது அரசியல் சுயலாபங்களுக்காகப் பயன்படுத்துகின்றனர் என்று உலகத்தமிழர் பேரவை விசனம் வெளியிட்டுள்ளது.

யால் வெளியிடப்பட்டுள்ள அறிக்கையில் மேலும் உள்ளதாவது:- மதவழிபாட்டு நோக்கின்றி, மத ரீதியான மேலாதிக்கத்தைத் தீணிப்பதுடன் ஒடுக்குமுறையைப் பிரயோசிக்கும் வகையில் திகிரெனபௌத்த விகாரைகள் நிர்மாணிக்கப்படும் போதுதான் அந்தப் பகுதிகளில் வாழும் தமிழ் மற்றும் முஸ்லிம் சமூகத்தினர் போராட்டங்களில் ஈடுபடுகின்றனர். குருந்தூர்மலை ஆதிசிவன் ஐயனார் ஆலயம் அகற்றப்பட்டு, பௌத்த விகாரை நிர்மாணிக்கப்பட்டுள்ளமை இதற்கான உதாரணமாகும்.

முல்லைத்தீவு மற்றும் திருகோணமலை மாவட்டங்களில் பௌத்த விகாரைகள் அமைந்துள்ள பகுதிகளைச் சூழவுள்ள பரந்த நிலப்பரப்பு அண்மையில் தொல்பொருள் தீணைக்களத்தால் தொல்லியல் முக்கியத்துவம் வாய்ந்த பகுதியாக அறிவிக்கப்பட்டிருப்பதுடன் அந்த நிலப்பகுதியில் பொருளாதாரம்சார் நடவடிக்கைகளில் ஈடுபடுவதற்கும் தடைவிதிக்கப்பட்டுள்ளது. இது மத ஒருமைப்பாட்டிலும், நல்லிணக்கத்திலும் மிகத்தீவிரத்தாக்கத்தை ஏற்படுத்தக்கூடும் - என்றுள்ளது. (ம)

இந்தியப் பயணத்தையொட்டி

# ஜனாதிபதியை நாளை சந்திக்கிறது தமிழரசுக் கட்சி

கொழும்பு, ஜூலை 17

**ஜனாதிபதி ரணில் விக்கிரமசிங்க இந்தியாவுக்கும் பயணம் மேற்கொள்ளவுள்ள நிலையில், அதற்கு முன்பதாக ஜனாதிபதியுடனான சந்திப்பொன்றை நாளை செவ்வாய்க்கிழமை மேற்கொள்ளவுள்ளோம் என இலங்கைத் தமிழரசுக் கட்சி தெரிவித்துள்ளது.**

நாடாளுமன்றத்தில் நடைபெறவிருக்கும் இந்தச் சந்திப்புக்கு ஜனாதிபதியே அழைப்பு விடுத்துள்ளாரென தமிழரசுக் கட்சியின் பேச்சாளர் எம்.ஏ.சுமந்திரன் தெரிவித்துள்ளார்.

ஜனாதிபதி ரணில் விக்கிரமசிங்க எதிர்வரும் 20ஆம் திகதி இந்தியாவுக்கு உத்தியோகபூர்வ பயணமொன்றை மேற்கொள்ளவுள்ளார். இதன்போது ஜனாதிபதி ரணில் விக்கிரமசிங்கவிடம்

இந்தியப் பிரதமர் நரேந்திர மோடி தமிழர்களின் நலன் சார்ந்து வலியுறுத்தவேண்டிய விடயங்கள் தொடர்பில் தமிழ்த் தேசியக் கட்சிகள் இந்தியத் தூதரகத்திடம் தனித்தனியாகக் கடிதங்களைக் கையளித்துள்ளன.

இந்தப் பின்னணியிலேயே ஜனாதிபதியின் இந்தியப் பயணத்துக்கு முன்பதாக இரா.சம்பந்தனுக்கும் ஜனாதிபதி

ரணில் விக்கிரமசிங்கவுக்கும் இடையிலான சந்திப்பு நாளை செவ்வாய்க்கிழமை இடம்பெறவுள்ளது.

சந்திப்பின்போது அர்த்தமுள்ள அதிகாரப்பதிவை நடைமுறைப்படுத்துமாறு ஜனாதிபதியிடம் வலியுறுத்துவதுடன் அண்மைய காலங்களில் இடம்பெற்று வரும் நில ஆக்கிரமிப்புகள் தொடர்பிலும் கலந்துரையாடப்படும் என்று தெரிவிக்கப்படுகிறது. (ச-இ)



## சர்வதேச சதித்திட்டங்களின் விவரங்கள் என்னிடமுண்டு

விமல் வீரவன்ஸு மிரட்டல்

கொழும்பு, ஜூலை 17

கடந்த வருடம் இடம்பெற்ற அரகலய ஆர்ப்பாட்டத்துடன் தொடர்புடைய சர்வதேச சதிகள் குறித்து மேலும் அம்பலப்படுத்துவேன். அது ஜனாதிபதியால் முன்னெடுக்கப்படும் விசாரணைக்குப் பங்களிக்கும் என நாடாளுமன்ற உறுப்பினர் விமல் வீரவன்ஸு தெரிவித்துள்ளார்.

அவர் மேலும் தெரிவிக்கையில்:

அரகலய ஆர்ப்பாட்டத்துடன் தொடர்புடைய சர்வதேச சதிகள் குறித்து முதல்கட்ட விவரங்களை 'ஒன்பது பேரின் மறைக்கப்பட்ட கதை' என்ற நூலினூடாக வெளிப்படுத்தினேன். தவறாக அர்த்தப்படுத்தப்படலாம் என்பதற்கிணங்க மேலதிக விவரங்களை அதில் இணைக்கவில்லை. ஜனாதிபதி விசாரணை ஆணைக்குழுவொன்றை அமைப்பதற்காக அந்த விவரங்களை முதலில் ஜனாதிபதியிடம் கையளிக்கவுள்ளேன். இந்தச் சதித்திட்டம் குறித்து விசாரணைகளை மேற்கொள்ள வேண்டும் என ஜனாதிபதியை வலியுறுத்துவேன் - என்றார். (ச-இ)

## ரணிலின் இந்தியப் பயணம் 5 ஒப்பந்தங்கள் கைச்சாத்து

கொழும்பு, ஜூலை 17

ஜனாதிபதி ரணில் விக்கிரமசிங்க எதிர்வரும் வியாழக்கிழமை இந்தியா செல்லவுள்ள நிலையில், இந்திய - இலங்கையிடையில் ஐந்து இருதரப்பு ஒப்பந்தங்கள் கைச்சாத்தாகவுள்ளன என்று தெரிவிக்கப்படுகின்றது.

இலங்கைக்கான இந்தியத் தூதுவர் கோபால் பாக்லே மற்றும் ஜனாதிபதி அலுவலக பிரதானி சாகல ரத்நாயக்க ஆகியோருக்கு இடையில் இந்த வார இறுதியில் மீண்டும் இடம்பெற்ற சந்திப்பின்போது ஒப்பந்தங்கள் குறித்த இறுதித் தீர்மானம் எடுக்கப்பட்டுள்ளது.

இலங்கைக்கு கடந்த திங்கட்கிழமை பயணம் மேற்கொண்டிருந்த இந்திய வெளிவிவகார அமைச்சின் செயலர் வின்ய் மோகன் குவத்ரா குறித்த 5 ஒப்பந்தங்கள் குறித்து ஜனாதிபதியிடம் குறிப்பிட்டிருந்ததுடன், இலங்கை - இந்திய நட்புறவை மேலும் வலுப்படுத்தும் வகையிலும் இருதரப்பு பொருளாதார உறவுகளை மேம்படுத்தும் வகையிலும் இந்த ஒப்பந்தங்கள் கைச்சாத்திப்படுவதாகவும் தெரிவித்திருந்தார்.

இதனடிப்படையில் புதுப்பிக்கத்தக்க ஆற்றல் சக்தி ஒப்பந்தம், இரு நாடுகளுக்கு இடையில் கடலூடான எரிபொருள் குழாய் மற்றும் மின்சார கேபிள் இணைப்புகளை ஏற்படுத்துவதற்கான ஒப்பந்தம் மற்றும் திருகோணமலையில் பொருளாதார வலயத்துக்கான ஒப்பந்தம், இலங்கைக்குத் தேவையான மருந்துப் பொருள்களை நேரடியாகக் கொள்வனவு செய்வதற்கான ஒப்பந்தம் மற்றும் பால் உற்பத்தி தொடர்பான இருதரப்பு ஒப்பந்தம் ஆகியன கைச்சாத்திப்பட்டுள்ளன. (ம)

## 'அரகலய' செயற்பாட்டாளர்களால் புதிய அரசியல் இயக்கம் தோற்றம்

கொழும்பு, ஜூலை 17

'அரகலய' போராட்டத்தின் செயற்பாட்டாளர்கள் நாடுமுழுவதும் புதிய அரசியல் இயக்கமொன்றைக் கட்டியெழுப்பவுள்ளனர்.

'அரகலய' போராட்டத்தின் செயற்பாட்டாளர்களான தனிஷ் அலி, சேனாதி குருகே, ரண்திமல் கமகே, கலும் அமரசிங்க

ஆகியோர் இந்தச் செயற்பாட்டை ஆரம்பித்துள்ளனர். மாத்தறை மாவட்டத்தின் வெலிகம உட்பட பல பிரதேசங்களில் இதற்கான செயற்பாடுகளில் நேற்றுமுன்தினம் சனிக்கிழமை அவர்கள் இறங்கியுள்ளனர்.

புதிய அரசியல் கலாசாரம் வேண்டுமெனவும் அரசியல் மற்றும் நிர்வாகத்தில் இலஞ்சம்

மற்றும் ஊழலை முடிவுக்குக் கொண்டு வரவேண்டும் எனவும் வலியுறுத்தி கடந்த ஆண்டு காலிமுகத்திலில் மேற்கொள்ளப்பட்ட 'அரகலய' போராட்டத்தின் அழுத்தத்தால் அப்போதைய பிரதமர் பதவி விலகியதும் ஜனாதிபதியாகவிருந்த கோத்தாபய ராஜபக்ச நாட்டை விட்டு ஓடியதும் குறிப்பிடத்தக்கது. (ச-இ)




இப்ப எங்கட கோயில்களில் சந்தனம் மிஞ்சிப் போய் யானையில் தடவ வெளிக்கிடருக்கினம். இஞ்ச கஷ்டப்படுற பிள்ளையளிர படிப்புகும், வாழ்வாதாரத்துக்கும் ஏலுமான தொகையை அனுப்பிறுக்கு பஞ்சிப்படுற எங்கட வெளிநாட்டுத் தமிழ்ச் சனம், கோயிலெண்டால் மட்டும் கோடியாக் கொட்டுறது வழக்கம். எண்டாலும் ஒரு சிலர் இப்பிடி படிப்புக்கு, வாழ்வாதாரத்துக்கு எண்டு அனுப்பவும் செய்யினம் தான். ஆனால் கோயிலுக்கு கூரையைப் பிச்சுக் கொண்டு கொட்டுற மாதிரி, இப்பிடியான நல்ல வேலையளுக்கு முன்னுக்கு வார ஆக்கள் குறைவு தான்.

இப்பிடி எல்லாக் கோயில்சாமியளும் கோடியில் குளிக்கிறதால், அர்த்த ராத்திரியில் குடை பிடிக்கிறது மாதிரி அம்பலாங்கொடயில் இருந்து யானையைக் கொண்டு வர வரும் கரும் வேகமாப் பரவத் தொடங்கிட்டுது. நாயும் தானும் எண்டு சிம்பிளா இருக்கிற வைரவருக்குக் கூட யானையக் கொண்டு வந்து வீதிவலம் வரப்பண்ணுவம் எண்டு எல்லாரும் ஒற்றைக்காலில் நிக்கினம். போகப்போக எல்லாக் கோயில் சாமியளும் இனிமேல் தனித்தனி வெறலியிலை ஏறி ஊர்கோலம் வந்தாலும் அதிசய மில்லை. இப்ப பிரச்சினை அதில்லை. கண்டி, மகரகம், அம்பலாங்கொட, மாத்தளை இப்பிடியான இடங்களில் இருந்துதான் யானையளை இஞ்சத்தைக் கோயில்களுக்குக் கொண்டு வருகினம். யானை இருந்தாலும் ஆயிரம் பொன், அறந்தாலும் ஆயிரம் பொன், இஞ்ச கொண்டு வாரதெண்டாலும் ஆயிரம் பொன். இலட்சக்கணக்கில் காசைக் குடுத்து, பெரிய வாகனத்தில ஏத்திக்கொண்டந்து இஞ்ச கோயில் களில் வித்தை காட்டுகினம். சிங்கள ஏரியாக்களில் உள்ள விகாரையளில் யானைகளைக் கட்டி அவிழ்க்கிறது இப்பத்தை பொருளாதார நெருக்கடியில் பெரும் செலவு. அதாலதான் இப்பிடி கோயில்களுக்கு அதை அனுப்பி, விகாரையள் பிச்சை எடுக்குதுகள். தாய்லாந்துதந்த முத்துராஜா எண்ட யானையையும், இப்பிடி ஊர் ஊரா வித்தை காட்டி பிச்சை எடுத்ததோட, அதையும் பட்டினி போட்டு, ஆணி அடிச்ச சித்திரவதை செய்தவை. அதால தாய்லாந்து திரும்ப அந்த யானையை வாங்கினதை அறிஞ்சிருப்பியள். அப்பிடியான விளையாட்டு இன்னும் நிக்கேலை.

பெரஹரா மாதிரி விகாரைத் திருவிழாக்களில் ஊர்வலம் வாரதுக்கும் இந்த யானையளைப் பாவிக்கிறவை. ஆனால் அப்பிடி பொது இடத்துக்கு யானையைக் கொண்டு வர முதல் அதுக்கு மதம் பிடிக்கிற குணம் குறி இருக்கா? உடல் பிரச்சினையள் இருக்கா? மனப்பிரச்சினை இருக்கா? எண்டெல்லாம் டொக்டர்மார் சோதிச்ச பிறகுதான் அப்பிடி ஊர்வலத்துக்கு யானையளை விடுறவை. அதோட ஊர்வலம் முடியும் வரை ஒரு டொக்டர் குழுவும் அந்த யானையைக் கவனிச்சடி இருக்கும். ஏனெண்டால் யானைக்கு ஆக்கள் கூடினால் ஆகாது. திடீரெண்டு எதுவும் செய்துபோடும். அதுதான் இப்பிடி முன்வினச்சரிக்கையா இருக்கிறவை. ஆனால் இஞ்ச இரு பாகனோட மட்டும் தான் யானையளைக் கோயிலுக்குக் கொண்டு வருகினம். அதுக்கு மதம் பிடிக்குமா? இல்லையா? எண்டெல்லாம் சோதிக்கிறதும் இல்லை. (இதைப்பற்றி கால்நடை டொக்டர் இருந்தரும் கவலைப்பட்டு பேஸ்புக்கில் வடிவா எழுதியிருக்கிறார்) அப்பிடி சோதிக்காமல், சரியான பாதுகாப்பு முன்வினச்சரிக்கை இல்லாமல் வேடிக்கை காட்ட கொண்டு வார யானையளால் ஏதும் அசம்பாவிதங்களும் வந்திடக் கூடும். யானையளைக் கொண்டு வாரவை இனிமேல், இப்பிடியான விசயங்களையும் கவனிச்சால் நல்லது.





## யானைகள் அட்டகாசம் அச்சத்திலேயே வாழ்வு

கல்மடுநகர் மக்கள் வேதனை

கிளிநொச்சி, ஜூலை 17

**க**ண்டாவளை - கல்மடுநகர் பகுதிக்குள் உட்புகும் காட்டு யானைகள் வாழ்வாதாரப் பயிர்களை அழித்துச் செல்கின்றன. அதனால் அச்சத்துடனேயே நாம் வாழவேண்டியுள்ளது. உரிய அதிகாரிகள் இதுகுறித்து எந்தவித நடவடிக்கையும் எடுக்கவில்லை என அந்தப்பகுதி மக்கள் விசனம் தெரிவித்துள்ளனர்.

அவர்கள் மேலும் தெரிவித்தாவது:- தொடர்ச்சியாக காட்டு யானைகள் எமது குடியிருப்புக்குள் புகுந்து பயன்தரு மரங்களை அழித்து வருகின்றன. இதுதொடர்பில் உரிய அதிகாரிகளுக்குப் பலமுறை தெரியப்படுத்தப்பட்டபோதும் அதிகாரிகள் தீர்வு எதனையும் பெற்றுத்தராதது அக்கறையற்றுச் செயற்படுகின்றனர். நேற்றுமுன்தினம் இரவுவேளை குடிமனைக்குள் புகுந்த யானை

யொன்று வீட்டு முற்றத்திலுள்ள பலாமரத்தை முறித்து வீழ்த்தியதில் வீட்டின்மேல் மரம் வீழ்ந்து வீடு சேதமடைந்துள்ளது. இத்தகைய யானைகளின் நடமாட்டத்தால் இரவு வேளைகளை அச்சத்துடனே கழிக்க வேண்டியுள்ளது. எனவே எமது வாழ்வாதாரத்தையும் அச்சமின்றிய வாழ்வையும் உறுதிப்படுத்த சம்பந்தப்பட்ட அதிகாரிகள் உடன் நடவடிக்கை எடுக்கவேண்டும்- என்றனர். (ச-113)

## எரிபொருள் விற்பனை நெடுந்தீவு மீனவர்களிடத்தில் ரூ.20 அதிகரித்தே விற்கலாம்

யாழ்ப்பாணம், ஜூலை 17

நெடுந்தீவு மீனவர்களுக்கு நிர்ணய விலையில் இருந்து 20 ரூபா அதிகரிப்புடனே எரிபொருள்களை விற்கமுடியும் என்று பிரதேச ஒருங்கிணைப்புக் குழுக்கூட்டத்தில் அறிவுறுத்தப்பட்டுள்ளது.

நெடுந்தீவு பிரதேச ஒருங்கிணைப்புக் குழுக்கூட்டம் அண்மையில் நடைபெற்றது. கூட்டுறவுச் சங்கத்திலிருந்து கொள்வனவு செய்யப்படும் எரிபொருள்கள் நிர்ணய விலையிலிருந்து 40 ரூபா அதிகரித்து விற்கப்படுவதாக இதன்போது சுட்டிக்காட்டப்பட்டது. இதற்கு 'எரிபொருள்களைக் கொண்டுசெல்வதற்கான செலவையும் கருத்திற்கொண்டே விலை நிர்ணயிக்கப்பட்டது' என்று விளக்கம் வழங்கப்பட்டது.

இந்தநிலையில், 40 ரூபா அல்லாமல் 20 ரூபாவை மட்டுமே நிர்ணய விலையிலிருந்து அதிகரித்து விற்க முடியும் என்று அறிவுறுத்தப்பட்டுள்ளது. (ம-125)

## கசிப்புக் காய்ச்சியோர் செல்வபுரத்தில் கைது

கிளிநொச்சி, ஜூலை 17

பூநகரி- செல்வபுரம் பகுதியில் கசிப்புக் காய்ச்சிய குற்றச்சாட்டில் இருவர் நேற்று ஞாயிற்றுக்கிழமை கைதுசெய்யப்பட்டுள்ளனர்.

விசேட புலனாய்வுப் பிரி

வினருக்குக் கிடைத்த புலனாய்வுத் தகவலுக்கமைய பூநகரிப் பொலிஸாரால் இந்தக் கைது நடவடிக்கை இடம்பெற்றது.

சந்தேகநபர்களிடமிருந்து 55 லீற்றர் கசிப்பு மற்றும் அதனைக் காய்ச்சுவதற்குப் பயன்படுத்தப்பட்ட பரல் என்பன மீட்கப்பட்டன.

சந்தேகநபர்களை கிளிநொச்சி நீதிமன்றில் முற்படுத்தப்படுகின்றனர். (ச-113)



## ஆசிரிய கலாசாலையில் கல்வித்தின நிகழ்வுகள்

யாழ்ப்பாணம், ஜூலை 17

கோப்பாய் ஆசிரியர் கலாசாலையின் ஆரம்பக் கல்வி மன்றம் நடத்திய நூற்றாண்டு விழாக் கால ஆரம்பக் கல்வித்தின நிகழ்வு கடந்த வெள்ளிக் கிழமை கோப்பாய் ஆசிரியர் கலாசாலையின் ரதிலட்சுமி மண்டபத்தில் கலாசாலை அதிபர் ச.லலீசன் தலைமையில் இடம்பெற்றது.

நிகழ்வில் பிரதம விருந்தினராக வடமாகாணக் கல்வித் திணைக்கள ஆரம்பக் கல்விக்கான உதவிப் பணிப்பாளர் லோ.ஸ்ரணிஸ்லாஸ், சிறப்பு விருந்தினர்களாக யாழ்ப்பாணம் தேசிய கல்வியியற் கல்லூரியின் விரிவுரையாளர்களான விக்னேஸ்வரி கந்தசாமியாஜயர், துரைராஜா இளங்குமரன் ஆகியோர் பங்கேற்றனர்.

கலாசாலையின் ஆரம்பக் கல்வி ஆசிரிய மாணவர்களின் கலை ஆற்றுகைகள் நிகழவைச் சிறப்பித்தன. (ச-66)

## மறுமலர்ச்சி மன்றத்தின் ஆண்டுக் கொண்டாட்டம்

கொழும்பு, ஜூலை 17

பண்டத்தரிப்பு - காலை யடி மறுமலர்ச்சி மன்றத்தின் 51 ஆவது ஆண்டு நிகழ்வு இன்று திங்கட்கிழமை மாலை 4 மணிக்கு மறுமலர்ச்சி மன்றத்தின் தியாகராஜா மகேந்திரன் குடும்ப ஞாபகார்த்த உள் எரரங்கில் இடம்பெறவுள்ளது.

நிகழ்வில் குழந்தைகளின் கலை நிகழ்வுகள், இசை நிகழ்வுகள், நகைச்சுவை நாடகங்கள் உள்ளிட்ட பல நிகழ்வுகள் இடம்பெறவுள்ளன. அத்துடன் 2021 ஆம் ஆண்டு க.பொ.த. சாதாரண தரத்தில் சித்தியடைந்த மாணவர்களுக்கான பரிசில்களும் வழங்கப்படவுள்ளது. (ச-இ)

## இன்றைய (ராசிபலன்)



**மேடம்:** புதிய முயற்சிகளைத் தவிர்த்துவிடுவது நல்லது. உடல் ஆரோக்கியத்தில் கவனம் தேவை. சங்கடங்கள் ஏற்படும்.



**கிபம்:** அனுசலமான நாள். முயற்சிகள் சாதகமாகும். தாயின் விருப்பத்தைப் பூர்த்தி செய்வீர்கள். செலவுகள் ஏற்படக்கூடும். வாக்குவாதம் செய்வதைத் தவிர்க்கவும். நலனில் கவனம் தேவை.



**மிதுனம்:** புதிய முயற்சிகள் சாதகமாக முடியும். எதிர்பாராத பணவரவுக்குவாய்ப்பு உண்டு. சுகோதர வகையில் எதிர்பாராத ஆதாயம் ஏற்படக்கூடும். தாய்வழி உறவினர்களால் அனுசலம் உண்டாகும்.



**கடகம்:** எதிர்பார்த்த காரியம் அனுசலமாக முடியும். புதிய முயற்சிகள் சாதகமாகும். உறவுகளால் செலவுகள் ஏற்படும். பிரமுகர்களின் அறிமுகமும் அவர்களால் ஆதாயமும் கிடைக்கும்.



**சிம்மம்:** சிந்தித்துச் செயற்பட வேண்டிய நாள். வழக்கமான பணிகளிலும் கூடுதல் கவனம் தேவை. வீண் மனஸ்தாபம் ஏற்படக்கூடும். பொறுமையைக் கடைப்பிடிக்கவும்.



**கன்னி:** உங்கள் முயற்சிக்கு ஆதரவு தருவார். எதிர்பார்த்த உதவி கிடைக்கும். சிலருக்கு எதிர்பாராத பணவரவுக்கும் வாய்ப்பு உண்டு. மற்றவர்களுடன் மனஸ்தாபம் ஏற்பட வாய்ப்பு உண்டு.



**துலாம்:** பொறுமையுடன் செயற்பட வேண்டிய நாள். எதிர்பாராத செலவுகளால் கடன் வாங்கவும் நேரிடும். உறவினர்களால் சங்கடங்கள் ஏற்படக்கூடும். செலவுகள் ஏற்படும்.



**விருச்சிகம்:** தொடங்கும் காரியங்கள் வெற்றிகரமாக முடியும். உங்கள் ஆலோசனையை ஏற்றுக் கொள்வார்கள். எதிர்பாராத பணவரவுக்கு வாய்ப்பு உண்டு. எதிர்ப்பு நீங்கும்.



**தனுசு:** கறுசுறுப்பாகச் செயற்படுவீர்கள். குடும்பத்தில் உங்கள் ஆலோசனைக்கு முக்கியத்துவம் கிடைக்கும். பிள்ளைகளால் பெருமை உண்டாகும். செலவுகள் ஏற்படக்கூடும்.



**மகரம்:** பலவகைகளிலும் அனுசலமான நாள். உடல் ஆரோக்கியம் மேம்படும். கொடுத்த கடன் திரும்பக் கிடைக்க வாய்ப்பு உள்ளது. திடீர்ச் செலவுகள் ஏற்படும். பிரச்சினைகள் ஏற்படக்கூடும்.



**கும்பம்:** புதிய முயற்சிகளைப் தொடங்குவது நல்லது. உங்கள் முயற்சிக்கு ஆதரவு கிடைக்கும். மகிழ்ச்சி தரும் செய்தி கிடைக்கவாய்ப்பு உண்டு. சுகோதரரால் சங்கடங்கள் ஏற்படும்.



**மீனம்:** மனதில் தன்னம்பிக்கையும் தைரியமும் மேலோங்கும். முக்கியமான முடிவு எடுக்க உகந்தநாள். உறவினர்கள் தொடர்பு கொண்ட பேசுவது மகிழ்ச்சியும் உற்சாகமும் தருவதாக இருக்கும்.



# உதயன்

மக்கள் மனம் நிறைந்த தமிழ் நாளிதழ்

## இதனை இவன்முடிக்கும் என்றாய்ந்து...

'இதனை இதனால் இவன்முடிக்கும் என்றாய்ந்து அதனை அவன்கண் விடல்' என்கின்றது பொய்யா மொழி. ஒருவன் ஒரு செயலை இன்ன காரணத்துக்காகச் செய்துமுடிப்பான் என்பதால் அவனிடம் அந்தச் செயலை பார்ப்படுத்திவிடல் புத்திசாலித்தனம் என்பது அதன் அர்த்தம். எவருக்கு இந்தக் குறள் இப்போது பொருந்துகின்றதோ இல்லையோ பெரமுனவை உடலாகவும் ஐக்கிய தேசியக் கட்சியைத் தலையாகவும் கொண்ட 'ரணில் - ராஜபக்ச' அரசாங்கத்துக்கு இது கச்சிதப்பொருத்தம். இந்த அறிவிக்கப்படாத கொள்கையின் பார்ப்பு நடுத்தான் வெளி விவகாரம், வெளிநாட்டு வேலைவாய்ப்பு, குருந்தார்மலை என்று அனைத்து விவகாரங்களையும் தற்போது அரசாங்கம் அணுகிக்கொண்டிருக்கின்றது என்றால் அதை மறுப்பதற்கில்லை.

குருந்தார்மலையில் தமிழ் மக்களின் வழிபாட்டு உரிமைகள் மறுக்கப்பட்டு திருப்பியனுப்பப்பட்டமை வெட்கித் தலைகுனிய வேண்டிய விடயம் என்றிருக்கின்றார் நீதி அமைச்சர் விஜயதாஸ் ராஜபக்ச. இந்தப் பிரச்சினைக்குப் பின்னாலிருக்கும் குழு சிங்கள-பௌத்தர்களையும் தமிழர்களையும் மோதவிட்டு வேடிக்கை பார்க்க எண்ணுகின்றது என்றும் அவர் பட்டவர்த்தனம் செய்திருக்கின்றார். நீதித்துறையின் அமைச்சர் என்ற ரீதியில் யதார்த்த பூர்வமானதாகவும் நியாயபூர்வமானதாகவும் விஜயதாஸ் வின் கருத்துகள் அமைந்திருக்கின்றன. அதேவேளை, 'குருந்தார்மலை தமிழர்களுக்குச் சொந்தமானது அல்ல. பௌத்தர்களின் இடத்தில் பொங்கலிட்டு வழிபாடு என்ற பெயரில் தமிழர்கள் சண்டித்தனம் காட்டமுடியாது' என்று தெரிவித்திருக்கின்றார் பொதுஜன பெரமுனவின் முக்கியஸ்தரும் நாடாளுமன்ற உறுப்பினருமான சரத் வீரசேகர.

இங்கே விடயம் என்னவென்றால், குருந்தார்மலையில் தமிழர்களின் வழிபாட்டுரிமை மறுக்கப்பட்டமையைக் கண்டித்த விஜயதாஸ் ராஜபக்சவும் அரசாங்கத்தில் இருப்பவர்தான், குருந்தார்மலையில் இடம்பெற்ற சம்பவங்கள் சரி என்று இனவாதத்தைக் கக்கும் சரத் வீரசேகரவும் அரசாங்கத்தில் இருப்பவர்தான். ஆக, மீனுக்குத் தலையை யும் பாம்புக்கு வாலையும் காட்டுகின்ற விலாங்கு மீன் போன்று, தமிழர்களுக்கு நீதியின் பாற்பட்டு நீதித்துறை அமைச்சர் விஜயதாஸவை முன்னிறுத்தி அணுகுகின்ற அதே அரசாங்கம், பௌத்த பேரினவாத சிங்களவர்களை, சரத் வீரசேகரவை முன்னிறுத்தி அணுகத் தலைப்படுகின்றது.


சிலவேளைகளில் வீரசேகரவின் கருத்துகள் அரசாங்கத்தின் நிலைப்பாடு அல்ல என்ற கற்பித்ததை அரசாங்கம் செய்யலாம். இதை மெய்ப்பிக்கவும் வகையில் அரசாங்கத்திலுள்ள அமைச்சர்கள் சிலரும் இன்னோரன்ன பிறரும் வீரசேகரவுக்கு எதிரான மனோநிலையுடையவர்கள்தான். அண்மையில் யாழ்ப்பாணம் வந்திருந்த வெளிநாட்டு வேலைவாய்ப்பு அமைச்சர் மனுஷ நாணயக்கார இத்தகையவர்களுக்கு ஓர் உதாரணம். 'அரசாங்கத்தில் இருப்பதற்குத் குறைந்தபட்ச தகுதிகூட இல்லாதவர் வீரசேகர' என்று அவர் முகத்தில் அறைந்தாற்போல் சொல்லியிருந்தார். ஒருவேளை அதுதான் அரசாங்கத்தின் நிலைப்பாடு என்றால், 'வீரசேகரவின் கருத்துகளுக்கு அவர் மட்டும் தான் பொறுப்பாளி. அவருடைய கருத்துகள் அரசின் நிலைப்பாடு அல்ல' என்ற தெளிவூட்டலை கண்டனங்கள் வாயிலாகவும் ஒழுக்காற்று நடவடிக்கைகள் மூலமாகவும் அரசாங்கம் பறைசாற்றவேண்டும். அதை விடுத்து, கள்ள மெளனம் சாதிப்பதென்பது இந்த விடயத்தில் இம்மியும் பொருத்தமற்றதே.

'குருந்தார்மலை ஒரு வழிபாட்டிடம், அங்கு எவரும் சென்று வழிபடலாம். அதற்குரிய நடவடிக்கைகள் மேற்கொள்ளப்படும்' என்று தெரிவித்திருக்கும் ஜனாதிபதி ரணில், தமிழர்களின் வழிபாட்டுரிமை மறுக்கப்பட்ட விடயத்தில் அரசாங்கம் எத்தகைய வினையாற்றப்போகின்றது என்ற தெளிவூட்டலை முதலில் வழங்க வேண்டும். அதைவிடுத்து பேசுகிறோம், நடவடிக்கை எடுப்போம் என்று இழுத்தடிப்புகளையும், சமாளிப்புகளையும் மேற்கொள்வதென்பது, இனவாதிகளை வைத்து இனவாதிகளையும், அமைச்சர்களை வைத்து தமிழர்களையும் சர்வதேசத்தையும் திருத்திப்படுத்தும் அரசின் அறிவிக்கப்படாத கொள்கையாகவே கருதப்படும், அதுவே யாதார்த்தமுமாகும்.

## நாளொரு நல்வார்த்தை

வாழ்க்கையில் முழுத் திருப்தியை எதிர்பார்க்கின்றீர்களா? உங்களால் ஒருபோதும் மனநிறைவுடன் இருக்கமுடியாது.

- லியோ டால்ஸ்டாய்



## பெரமுனவுக்குள் பிளவு விரைவில் புதிய கட்சி!

கொழும்பு, ஜூலை 17

பொதுஜன பெரமுனவின் உறுப்பினர்கள் சிலர் இணைந்து புதியதொரு அரசியல் கட்சியை உருவாக்குவதற்கு முயற்சித்து வருகின்றனர் என அரசியல் வட்டாரங்களில் இருந்து அறியமுடிகின்றது.

அரசில் பதவிகளை வகிக்கும் பெரமுனவின் உறுப்பினர்களும், மேலும் சில பெரமுனவினரும் இணைந்தே இந்தக் கட்சியை உருவாக்கவுள்ளனர் எனத் தெரிய வருகின்றது.

இதற்கான ஒருங்கமைப்புப் பணிகளை நாடாளுமன்ற உறுப்பினர் நிமால் லான்சா மேற்கொண்டுவருகின்றார். முன்னாள் ஜனாதிபதி

கோத்தபய ராஜபக்சவுடன் இருந்த முக்கியமான புள்ளி ஒருவரும் இதன் பின்னணியில் செயற்படுகின்றார் எனத் தகவல் வெளியாகியுள்ளது. இவர்கள் இருவரும் இணைந்து ராஜகிரிய பிரதேசத்தில் அலுவலகம் ஒன்றை நடத்தி தேவையான ஒருங்கிணைப்பு நடவடிக்கைகளை மேற்கொண்டு வருகின்றனர்.



அடுத்த ஜனாதிபதித் தேர்தலில் ரணில் விக்கிரமசிங்கவை ஆதரிக்கும் நோக்கில் இந்த அரசியல் கட்சி அமைக்கப்படவுள்ளதாகவும் தெரியவருகின்றது. (ம-44)

## 100 பில்லியன் வருவாயை இவ்வருடம் பெறவேண்டும்!

நிதி இராஜாங்க அமைச்சர் தெரிவிப்பு

கொழும்பு, ஜூலை 17

அரசு வருமானத்தை அதிகரிப்பதற்காக மக்கள் மீது தொடர்ந்தும் வரிச் சுமைகளை சுமத்துவதற்கு அரசாங்கம் தயாராக இல்லை. எனினும், இந்த ஆண்டு மொத்த தேசிய வருமான இலக்கை அடைவதற்கு இன்னும் 100 பில்லியன் ரூபா வருமானத்தைப் பெற வேண்டியிருப்பதாக நிதி இராஜாங்க அமைச்சர் ரஞ்சித் சியம்பலாபிட்டிய தெரிவித்துள்ளார். இதுதொடர்பில் அவர் மேலும் தெரிவித்ததா

வது:-

எதிர்வரும் புதன்கிழமை ஜனாதிபதியின் செயலாளர் தலைமையில், துறைசார் நிபுணர்களை அழைத்து இது தொடர்பில் விசேட கலந்துரையாடலை முன்னெடுப்பதற்குத் தீர்மானிக்கப்பட்டுள்ளது. தேசிய வருமான வரித் தீணைக்களத்தால் முக்கியமான பரிந்துரைகள் முன்வைக்கப்பட்டுள்ளன. இவை தொடர்பிலும் இந்தக் கலந்துரையாடலின்போது அவதானம் செலுத்தப்படும் - என்றார். (ம)

18.07.2023

செவ்வாய்க்கிழமை

ஆடி 02

சுபநேரம் : 10.30 - 12.00

ராகுகாலம் : 03.00 - 04.30

# உள்ளூர் இழுவைமடிகள் அத்துமீறின் நடவடிக்கை!

நெடுந்தீவு ஒருங்கிணைப்புக்கூட்டத்தில் முடிவு

யாழ்ப்பாணம், ஜூலை 17

**அ**னுமதிக்கப்பட்ட கடற்பரப்புக்குள்ளாக மீன்பிடியில் ஈடுபடும் உள்ளூர் இழுவைமடிகளுக்கு எதிராக எதிர்வரும் காலங்களில் கடும் நடவடிக்கை எடுக்கப்படும் என்று நெடுந்தீவு பிரதேச ஒருங்கிணைப்புக்குழுக் கூட்டத்தில் தீர்மானம் நிறைவேற்றப்பட்டது.

அண்மையில் நடைபெற்ற இந்தக் கூட்டத்தில், அத்துமீறித் தொழில் செய்யும் உள்ளூர் இழுவைமடிகளால் மீனவர்களின் வலைகள் அறுத்துச் சேதமாக்கப்படுகின்றமை மற்றும் அபகரிக்கப்படுகின்றமை தொடர்பிலும் சுட்டிக்காட்டப்பட்டது.

இதையடுத்தே - இவ்வாறு தீர்மானம் நிறைவேற்றப்பட்டது.

குருநகரைச் சேர்ந்த மீனவர்களுக்குச்

சொந்தமான உள்ளூர் இழுவைமடிகளே இந்த அத்துமீறலில் ஈடுபடுகின்றன என்று ஆதாரங்களுடன் குற்றச்சாட்டு முன்வைக்கப்பட்ட நிலையில், குருநகர் கடற்பொறாளிகள் சங்கத்தினூடாக இழப்பீட்டைப் பெற்று, பாதிக்கப்பட்ட நெடுந்தீவு மீனவர்களுக்கு வழங்குமாறு கடற்பொறையில் நீரியல் வளத் திணைக்கள யாழ். மாவட்ட உதவிப் பணிப்பாளருக்கு அறிவுறுத்தப்பட

டது. அத்துடன், நாரா நிறுவனத்தால் உள்ளூர் இழுவைமடிகளுக்குப் பொருத்தமற்றது என்று குறிப்பிடப்பட்டுள்ள 5.5 கிலோ மீற்றருக்கு உள்ளாக அத்துமீறி மீன்பிடியில் ஈடுபடும் இழுவைமடித் தொழிலாளர்களுக்கு எதிராக எதிர்வரும் காலங்களில் கடுமையான சட்டநடவடிக்கைகள் மேற்கொள்வது என்றும் தீர்மானிக்கப்பட்டுள்ளது. (ம-125)



பேராதனை மருத்துவமனையில்

## ஒவ்வாமை மருந்தின் பாவனை நிறுத்தம்!

கொழும்பு, ஜூலை 17

பேராதனை மருத்துவமனையில் 21வயதுடைய யுவதியின் உயிரிழப்புக்குக் காரணமாக அமைந்ததாகக் கூறப்படும் மருந்து பாவனையிலிருந்து இடைநிறுத்தப்பட்டுள்ளது என சுகாதார அமைச்சு தெரிவித்துள்ளது.

21வயது யுவதியொருவருக்கு பேராதனை மருத்துவமனையில் வழங்கப்பட்ட தடுப்பூசியால் அவர் உயிரிழந்துள்ளார் எனக் கூறப்படுகிறது. இந்த மரணம் தொடர்பில் விசாரணை நடத்த விசேட மருத்துவர்கள் அடங்கிய குழு நியமிக்கப்பட்டுள்ளது.

அவருக்குப் பயன்படுத்தப்பட்ட 'செப்டிரியாக்சோன்' என்ற மருந்தின் இன்னுமோர் தொகுதியைப் பயன்படுத்தியவேளை ஒவ்வாமையால் இருவர் பாதிக்கப்பட்டுள்ளனர் எனவும் தெரிவிக்கப்படுகிறது.

அதனையடுத்து பேராதனை மருத்துவமனையில் அந்தத் தொகுதி மருந்தின் பயன்பாடு இடைநிறுத்தப்பட்டுள்ளது என சுகாதார அமைச்சின் மேலதிகச் செயலாளர் சமன் ரத்நாயக்க தெரிவித்துள்ளார்.

இதேவேளை - குறித்த 21 வயதுடைய யுவதி ஒவ்வாமை காரணமாகவே உயிரிழந்தார். அவருக்கு வழங்கப்பட்ட தடுப்பூசி மரணத்தை ஏற்படுத்தவில்லை என சுகாதார அமைச்சர் கெஹலிய ரம்புக்வெவல தெரிவித்துள்ளமை குறிப்பிடத்தக்கது. (ச-இ)

## ஆடிப்பிறப்பு விழா

யாழ்ப்பாணம் - கோப்பாய் ஆசிரியர் கலாசாலையின் நுண்கலை மன்றம் நடத்தும் ஆடிப்பிறப்பு விழா இன்று திங்கட்கிழமை பிற்பகல் 2 மணியளவில் மேற்படி கலாசாலையின் ரதிலட்சுமி மண்டபத்தில் கலாசாலை முதல்வர் ச.லலீசன் தலைமையில் நடைபெறவுள்ளது. நிகழ்வில் யாழ். மாவட்டச் சமுர்த்தி அலுவலக சிரேஷ்ட முகாமையாளர் ஆறுமுகம் இரகுநாதன் பிரதம விருந்தினராகக் கலந்துகொண்டு சிறப்புரை ஆற்றவுள்ளார். (ம-66)

## குதிரைகளுக்கு குடிதண்ணீர் வழங்குவதற்கு ஏற்பாடுகள்!

நெடுந்தீவு பிரதேச செயலகம் முன்னெடுப்பு

யாழ்ப்பாணம், ஜூலை 17

நெடுந்தீவு பிரதேசத்திலுள்ள குதிரைகளுக்கு வனஜீவராசி திணைக்களத்தால் குடிதண்ணீர் விநியோகிக்க பிரதேச ஒருங்கிணைப்புக் குழுக்கூட்டத்தில் தீர்மானிக்கப்பட்டுள்ளது.

நெடுந்தீவு பிரதேச ஒருங்கிணைப்புக் குழுக்கூட்டம் அண்மையில் நடைபெற்றது.

நெடுந்தீவு பிரதேசத்தில் எதிர்வரும் காலங்களில் நீர் வற்றுக்கின்ற சந்தர்ப்பத்தில் குதிரைகள் குடிதண்ணீரின்றி அல்லற்படும் நிலை குறித்து சுட்டிக்காட்டப்பட்டது. அதற்கமைய அவற்றின் நலனைக் கருத்திற்கொண்டு மாவட்டச் செயலகத்தின் செலவில் இந்தச் செயற்பாடு முன்னெடுக்கப்படவுள்ளது. (ச-125)



## பரந்தன் - முல்லை பாலம் இளையோரால் சீரமைப்பு!



கிளிநொச்சியில் முன்மாதிரி

கிளிநொச்சி, ஜூலை 17

பல வருடங்களாக புனரமைப்பின்றி காணப்பட்ட பரந்தன் - முல்லை வீதியிலுள்ள பாலம் அந்தப் பகுதி இளைஞர்களால் புனரமைப்புச் செய்து கொடுக்கப்பட்டுள்ளது.

கிளிநொச்சி கண்டாவளை பிரதேச செயலர் பிரிவுக்குட்பட்ட பரந்தன் - முல்லை வீதியிலுள்ள குறித்த பாலத்தின் புனரமைப்புப் பணிகள் நாட்டின் சீரற்ற நிலையால் இடைநிறுத்தப்பட்டன. அதனையடுத்து அமைக்கப்பட்ட தற்காலிக பாதையும் மக்கள் பயன்படுத்த முடியாத வாறு சேதமடைந்து காணப்பட்டது. குறித்த பாலத்தின் அபிவிருத்திப் பணிகளை நிறைவு செய்து தருமாறு பல தடவைகள் முறையிடப்பட்டபோதும் பாலம் புனரமைப்புச் செய்யப்படவில்லை. இந்தநிலையில் தருமபுரம் பகுதி இளைஞர்கள் ஒன்றுதிரண்டு நிதி திரட்டி பாலத்தின் சேதமடைந்த பகுதியை புனரமைப்பு செய்துள்ளனர். இளைஞர்களின் இந்த முன்மாதிரிச் செயற்பாட்டை பலரும் பாராட்டி யுள்ளனர். (ச-27)

## கசிப்புடன் ஒருவர் கைது

கோப்பாயில் கசிப்பை உடைமையில் வைத்திருந்த குற்றச்சாட்டில் ஒருவர் கைதுசெய்யப்பட்டுள்ளார். கோப்பாய் பொலிஸாருக்குக் கிடைத்த தகவலுக்கமைய நேற்று ஞாயிற்றுக்கிழமை இந்தக் கைது இடம்பெற்றது. ஆயிரத்து 500 மில்லிலீற்றர் கசிப்புடன் 30 வயதான சந்தேகநபரே கைதுசெய்யப்பட்டார். சந்தேகநபரை மல்லாகம் நீதிவான் நீதிமன்றில் முற்படுத்த பொலிஸார் நடவடிக்கை எடுத்துள்ளனர். (ச-125)



இந்திய அரசாங்கத்தால் வடமாகாணத்துக்கு வழங்கப்பட்ட பேருந்துகளில் முதற்கட்டமாக 4 பேருந்துகள் மன்னார் மாவட்டத்துக்காக மன்னார் சாலை முகாமையாளர்களிடம் கிராமியப் பொருளாதார இராஜாங்க அமைச்சரும் மாவட்ட அபிவிருத்திக்குழுத் தலைவருமான காதர் மஸ்தானால் நேற்று முன்தினம் வழங்கப்பட்டன. (ம)

# போக்குவரத்துப் பொலிஸாரை மோதித்தள்ளிய ஓட்டுநர்

**கட்டம் வாடகைக்கு**

தெல்லிப்பளை K.K.S வீதியில் தெல்லிப்பளைச் சந்திக்கு மிக அண்மையாகக் கட்டப்பட்டுக்கொண்டிருக்கின்ற கட்டம் வங்கிகள், நிதிநிறுவனங்களுக்கு குத்தகைக்கு விடப்படும். சிறிய கிளைகளை அமைப்பதற்கு பொருத்தமானது

தொடர்பு: 076 778 5120  
077 398 5120

தாண்டிக்குளத்தில் கடமையில் இருந்த போக்குவரத்து பொலிஸாரை மோட்டார் சைக்கிள் ஒன்று மோதியதில் பொலிஸார் ஒருவர் காயமடைந்துள்ளதான், ஓட்டுநர் கைது செய்யப்பட்டுள்ளார். நேற்று இரவு இடம்பெற்ற இந்தச்

சம்பவம் தொடர்பில் மேலும் தெரியவருவதாவது:- வீதிக் கடமையில் இருந்த போக்குவரத்துப் பொலிஸார் மோட்டார் சைக்கிள் ஒன்றை வீதியின் குறுக்காகச் சென்று வழிமறித்தபோது கட்டுப்பாட்டை இழந்த மோட்டார்

சைக்கிள் ஓட்டுநர் போக்குவரத்துப் பொலிஸாருடன் மோதி விபத்துக்குள்ளானார். விபத்தில் போக்குவரத்துப் பொலிஸார் ஒருவர் காயமடைந்து வவுனியா மருத்துவமனையில் சேர்க்கப்பட்டுள்ளார். (ஓ-18)

**முதலாம் ஆண்டு நினைவுஞ்சல்**

அமரர் திருமதி விஜயாம்பாள் புறாடி

தோற்றம் 03.02.1945 மறைவு 29.07.2022

அன்பிற்கு இலக்கணமாய் வாழ்வின் வழிகாட்டியாய் வாழ்ந்து எம்மை வழிநடத்திய எங்கள் அன்புத் தெய்வமே என்றும் உங்கள் நினைவுடன் குடும்பத்தினர்



# மர்மநபர்கள் கொடுத்த 'கேக்'; மயங்கிச் சரிந்த குடும்பத்தினர்!

புத்தளத்தில் பரபரப்பு


கொழும்பு, ஜூலை 17 புத்தளம் நகரிலுள்ள வீடொன்றுக்கு வந்த மர்மநபர்கள் இருவர், வீட்டிலிருந்தவர்களுக்கு வழங்கிய கேக்கை சாப்பிட்ட ஒரே குடும்பத்தைச் சேர்ந்த ஐவரும் மயங்கி விழுந்த நிலையில் அவர்கள் மருத்துவமனையில் சேர்க்கப்பட்டுள்ளதாக புத்தளம் தலைமையகப் பொலிஸார் தெரிவித்தனர்.

புத்தளம் - அநுராதபுரம் பக்க வீதியொன்றில் அமைந்துள்ள வீட்டுக்கு இனந்தெரியாத நபர்கள் நேற்று வந்துள்ளதாகத் தெரிவிக்கப்படுகின்றது. சந்தேகநபர்கள், இருதயசத்திர சிகிச்சைக்கு உள்ளான வீட்டின் உரிமையாளரிடம் நட்பைக் காட்டி அவரை சில காலமாகத் தெரியும் எனவும் நிதி நிறுவனம் ஒன்றின் மூலம் 50 ஆயிரம் ரூபாவை வழங்க ஏற்பாடு செய்துள்ளதாகவும் தெரிவித்தனர். காசோ

லையை வழங்குவதற்கு முன், தாம் கொண்டு வந்த கேக்கை சாப்பிட்டு, அதை படம் பிடித்து, காசோலை வழங்கத் தயாராக உள்ள நிறுவனத்துக்கு அனுப்பி வைக்கவேண்டும் எனத் தெரிவித்துள்ளனர். அதன்படி, வீட்டிலிருந்தவர்கள் கோரிக்கையை ஏற்று கேக் வெட்டிச் சாப்பிட்டனர். சிறிது நேரத்தில் மனைவி, மகள், தந்தை மற்றும் தாய் மயங்கி விழுந்ததைக் கண்ட வீட்டு உரிமையாளர், உடனடியாக புத்தளம் நகரில் வேலை செய்யும் மூத்த மகளிடம் தொலைபேசியில் சம்பவத்தைக் கூறியுள்ளார். தொலைபேசியில் வீட்டு உரிமையாளர் உரையாடியதைக்கண்ட இனந்தெரியாத நபர்கள் பதற்றத்துடன் வீட்டை விட்டு ஓடியதாகவும் பொலிஸாரின் விசாரணையில் தெரியவந்துள்ளது. தந்தையின் தொலைபேசி அழைப்புக்கு மீண்டும் பதில் கிடைக்காததால் மூத்த மகள் முச்சக்கரவண்டியில் வீட்டுக்கு வந்துள்ளார். அப்போது வீட்டில் அனைவரும் மயங்கி கிடந்ததை அடுத்து அயலவரின் உதவியுடன் புத்தளம் மருத்துவமனையில் சேர்த்துள்ளார். (அ-ஓ.இ)

லையை வழங்குவதற்கு முன், தாம் கொண்டு வந்த கேக்கை சாப்பிட்டு, அதை படம் பிடித்து, காசோலை வழங்கத் தயாராக உள்ள நிறுவனத்துக்கு அனுப்பி வைக்கவேண்டும் எனத் தெரிவித்துள்ளனர். அதன்படி, வீட்டிலிருந்தவர்கள் கோரிக்கையை ஏற்று கேக் வெட்டிச் சாப்பிட்டனர். சிறிது நேரத்தில் மனைவி, மகள், தந்தை மற்றும் தாய் மயங்கி விழுந்ததைக் கண்ட வீட்டு உரிமையாளர், உடனடியாக புத்தளம் நகரில் வேலை செய்யும் மூத்த மகளிடம் தொலைபேசியில் சம்பவத்தைக் கூறியுள்ளார். தொலைபேசியில் வீட்டு உரிமையாளர் உரையாடியதைக்கண்ட இனந்தெரியாத நபர்கள் பதற்றத்துடன் வீட்டை விட்டு ஓடியதாகவும் பொலிஸாரின் விசாரணையில் தெரியவந்துள்ளது. தந்தையின் தொலைபேசி அழைப்புக்கு மீண்டும் பதில் கிடைக்காததால் மூத்த மகள் முச்சக்கரவண்டியில் வீட்டுக்கு வந்துள்ளார். அப்போது வீட்டில் அனைவரும் மயங்கி கிடந்ததை அடுத்து அயலவரின் உதவியுடன் புத்தளம் மருத்துவமனையில் சேர்த்துள்ளார். (அ-ஓ.இ)

# மரண அறிவித்தல்



தோற்றம் 27 - 08 - 1936 மறைவு 15 - 07 - 2023

**தம்பிமுத்து சிவரத்தினம்**

(முன்னாள் முகாமையாளர், சுன்னாகம் ப.நோ.கூ.சங்கம்)


யாழ்ப. ஏழாலைையைப் பிறப்பிடமாகவும், மானிப்பாய், கனடா Toronto ஆகிய இடங்களை வசிப்பிடமாகவும் கொண்ட தம்பிமுத்து சிவரத்தினம் அவர்கள் கடந்த (15-07-2023) சனிக்கிழமை காலமானார்.

அன்னார், தம்பிமுத்து தெய்வானைப்பிள்ளை தம்பதிகளின் அன்பு மகனும், காலஞ்சென்ற ஜயாத்துரை, கனகம்மா தம்பதிகளின் அன்பு மருமகனும், தவமணிதேவி அவர்களின் அன்புக் கணவரும், பிரபாகரன் (கனடா), சிவாகரன் (சுவிஸ்), தசிகரன் (கனடா), சுபாகரன் (கனடா), நளினி (கனடா), சிறிவதனி (சுவிஸ்), சிறிஜனனி (கனடா) ஆகியோரின் அன்புத் தந்தையும், ஜெயக்குமார் (கனடா), யூட்சிறிதர் (சுவிஸ்), ரஜிதன் (கனடா), கிரியா (கனடா), கலையரசி (சுவிஸ்), சிவரஞ்சினி (கனடா), சிவகலாஜோதி (கனடா) ஆகியோரின் அன்பு மாமனாரும், காலஞ்சென்ற தங்கம்மா, அன்னம்மா, முத்தம்மா, தம்பிஜயா ஆகியோரின் அன்புச் சகோதரரும், காலஞ்சென்ற ஏகாம்பரநாதன் அவர்களின் அன்பு மைத்துனரும், தட்சாஜினி (கனடா), நிலாஷா (கனடா), சுஜய் (கனடா), ஜெரினா (கனடா), ஜியாம் (சுவிஸ்), ராம்ஜி (சுவிஸ்), சினேகன் (சுவிஸ்), பிரியங்கா (சுவிஸ்), ஷர்மிசா (சுவிஸ்), ஜாஸ்வி(கனடா), திசானா(கனடா), அஸ்வின் (கனடா), அஸ்மி (கனடா), கனுஸ்கா (கனடா), வினுஷ் (கனடா) ஆகியோரின் அன்புப் பேரனும் ஆவார்.

அன்னாரின் பூதவுடல் நாளை (18-07-2023) செவ்வாய்க்கிழமை முற்பகல் 11:00 மணியளவில் மானிப்பாய் பிப்பிலி மயானத்தில் தகனம் செய்யப்படும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தொடர்புகளுக்கு தகவல்: 077 249 1262, 076 460 2854 குடும்பத்தினர்

# மரண அறிவித்தல்



தோற்றம் 22 - 06 - 1938 மறைவு 13 - 07 - 2023

**திருமதி கந்தையா சரோஜினிதேவி**

நயினாதீவு 7ஆம் வட்டாரத்தைப் பிறப்பிடமாகவும் 5ஆம் வட்டாரத்தை வசிப்பிடமாகவும் கொண்ட திருமதி கந்தையா சரோஜினிதேவி கடந்த (13.07.2023) வியாழக்கிழமை சிவ பதமடைந்தார்.

அன்னார் காலஞ்சென்றவர்களான கதிர்சே - பொன்னம்மா தம்பதியினரின் அன்பு மகளும், காலஞ்சென்றவர்களான விசுவலிங்கம் - சிவகாமி தம்பதியினரின் அன்பு மருமகளும், காலஞ்சென்ற கந்தையாவின் அன்பு மனைவியும், காலஞ்சென்றவர்களான கந்தசாமி, சாம்பசிவம், சிவபுரணி, விங்காதேவி மற்றும் சிதம்பரநடராசா காலஞ்சென்ற இராயோகபூபதி மற்றும் வருணநாதன் (ஓய்வு நிலை சிரேஷ்ட சுகாதார பரிசோதகர்) நவபூஷ்பராணி (கொலண்ட்), முருகபத்மராசா (லண்டன்) ஆகியோரின் அன்புச் சகோதரியும், கேதீஸ்வரன் (ஓய்வு நிலை தபாலதபர்), பரமேஸ்வரன் (ஜேர்மனி), காலஞ்சென்ற சகுந்தலாதேவி மற்றும் புவனேஸ்வரி, பரிமளாதேவி (நேர்வே), சுதாகரன் (ஜேர்மனி), நாகேஸ்வரி, காலஞ்சென்ற யசோதரன் மற்றும் விஜேந்திரன் (சமுர்த்தி வங்கி உதவி முகாமையாளர், வேலாலை), விஜயகுமார், தர்ஜினி (பிரான்ஸ்), தனுஷியா ஆகியோரின் பாசமிகு தாயாரும், சிவகஜனி, ரஞ்சிதாதேவி (ஜேர்மனி), யோகரத்தினம், ஸ்ரீதரன் (நேர்வே) ராஜினி (ஜேர்மனி) காலஞ்சென்ற கேதீஸ்வரன் மற்றும் மற்றும் கேதாரகௌரி, சுதர்ஷன் (பிரான்ஸ்), தயாளன் ஆகியோரின் அன்பு மாமியும், யோகீதன் - கம்ஷாயினி, சுபாங்கன், யதுஷன், அபிராஜா, அபிகணன், அபிரங்கன், சீதரன் - பாஷினி, சுதர்ஷன் - உஷாலினி, கவிராஜ், கஸ்தூரி, ஜனார்த்தன் - சாஜகி, வினுஷன், ஷானுசன், சாகுஜன், காருஜன், அஷ்வின், துஷ்யந்தன் - தக்ஷிணா, கௌதமன், கஜலக்ஷன், காலஞ்சென்ற சஜிந்தன் மற்றும் விதூர்ஷனா, அபிஷன், கபிஷனா, அபிஷாஜி, ஹரிஷ்ராகவ் ஆகியோரின் அன்புப் பேரத்தியும் சரோன், வரக்ஷன், வர்ஷிகன், அபிஷா ஆகியோரின் அன்புப் பூட்டியும் ஆவார்.

அன்னாரின் இறுதிக்கிரியைகள் நாளை (18.07.2023) செவ்வாய்க்கிழமை காலை அன்னாரின் இல்லத்தில் நடைபெற்று முற்பகல் 10.00 மணியளவில் பூதவுடல் தகனம் கிரியைக்காக நயினாதீவு சல்லிபரவை இந்து மயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுவும்.

தகவல்: 5 ஆம் வட்டாரம், நயினாதீவு. 077 320 3138, 077 255 1146, 076 249 5265 குடும்பத்தினர்



யாழ். திருநெல்வேலி ஸ்ரீ நீலாயதாட்சி அம்பிகை ஆலய மஹோற்சவத்தின் கொடியேற்றத்திருவிழா கடந்த 13ஆம் திகதி வியாழக்கிழமை நடைபெற்றது. (ய-27)



கொக்குவில், நந்தாவில் கற்புலத்து மனோன்மணி அம்பாள் ஆலய வருடாந்த மஹோற்சவத்தின் தேர்த்திருவிழாவை முன்னிட்டு முத்தேர் பவனி கடந்த 2ஆம் திகதி ஞாயிற்றுக்கிழமை நடைபெற்றது. (ய-66)



## ஆடிப்பிறப்பு முதியவர்களுக்கு உலருணவுகள்


யாழ்ப்பாணம், ஜூலை 17

ஆடிப்பிறப்புப் பண்டிகையை முன்னிட்டு மானிப்பாயில் முதியோர்களுக்கு உலர் உணவுப் பொதிகள் நேற்று வழங்கப்பட்டன. ஜே/138 கிராம அலுவலர் பிரிவுக்குட்பட்ட மானிப்பாய் கிழக்கில், முதியோர் சங்கத்தால் சங்க உறுப்பினர்களான முதியோர்களுக்கு அரிசி, பயறு, பனங்கட்டி என்பவற்றை உள்ளடக்கிய உலர் உணவுப் பொதிகள் கையளிக்கப்பட்டுள்ளன. (ம-66)

கந்தரோடை கிராம அபிவிருத்திச் சங்கத்தின் ஏற்பாட்டில் 2022ஆம் ஆண்டில் நடத்தப்பட்ட க.பொ.த.சாதாரண தரம் மற்றும் புலமைப்பரிசில் பரீட்சையில் சித்தியடைந்த கந்தரோடைப் பகுதியைச் சேர்ந்த மாணவர்களுக்கான கௌரவிப்பு நிகழ்வும் கற்றல் உபகரணங்கள் வழங்கவும் கடந்த 2ஆம் திகதி ஞாயிற்றுக்கிழமை கந்தரோடை சுகாதார சமூக நலன்புரி நிலைய மண்டபத்தில் நடைபெற்றது. (ய-66)

## உள்ளூர் உற்பத்தியை ஊக்குவிக்கும் சந்தை

பிரதேசசெயலக சிறுதொழில் அபிவிருத்திப் பிரிவும் தொழில் துறைத்திணைக்களமும் இணைந்து நடத்திய உள்ளூர் உற்பத்தியாளர்களை ஊக்குவிக்கும் மாதாந்த சந்தை கடந்த 27ஆம் திகதி செவ்வாய்க்கிழமை பளைப் பிரதேச செயலக வளாகத்தில் இடம் பெற்றது. (ய-9)



## கண்காட்சி

புலம்பெயர்ந்தோரால் கண்டாவில் இயங்கி வரும் 'சிற்பி அக்கடமி' மற்றும் 'நேசக்கரங்கள்' அமைப்பின் ஒழுங்கமைப்பில் பேசுலையில் மேற்கொள்ளப்பட்ட தையல் பயிற்சியில் இணைந்துகொண்ட மாணவிகளால் தையல் கலை கண்காட்சி கடந்த 3ஆம் திகதி திங்கட்கிழமை மன்னார் சென். மேரிஸ் வித்தியாலய மண்டபத்தில் இடம்பெற்றது. மன்னார் மாவட்டச் செயலர் மற்றும் மன்னார் பிரதேச செயலர் ஆகியோரால் கண்காட்சி ஆரம்பித்து வைக்கப்பட்டது. (ய-60)





# இறக்குமதித் தடைகளை தளர்த்துவதற்குத் திட்டம்

வாகனங்கள் மீதான தடை தொடரும்

கொழும்பு, ஜூலை 17

**இறக்குமதிகள் மீதான தடைகளை தளர்த்துவதற்கு அரசாங்கம் தீர்மானித்துள்ளது. இதன்பிரகாரம் வாகனங்களை தவிர்த்து ஏனைய அனைத்து இறக்குமதி பொருள்களுக்கான தடைகளை எதிர்வரும் செப்ரம்பர் மாதத்துடன் நீக்குவதற்கு நடவடிக்கை எடுக்கப்பட்டுள்ளது.**

ஜனாதிபதி அலுவலக பிரதானி சாகல ரத்நாயக்க, நிதி அமைச்சின் அதிகாரிகள் மற்றும் சர்வதேச நாணய நிதியத்தின் அதிகாரிகள் ஆகியோருக்கு இடையில் வார இறுதியில் இடம்பெற்ற விசேட கலந்துரையாடலின்போதே இறக்குமதி களுக்கான தடைகளைத் தளர்த்துவதற்குத் தீர்மானிக்கப்பட்டுள்ளது. அத்துடன் சர்வதேச நாணய நிதியத்துடனான ஒப்பந்தம் தொடர்பில்

ஒவ்வொரு வாரமும் மதிப்பாய்வு செய்வதற்கும் இதன்போது தீர்மானிக்கப்பட்டது. இதுவரையில் 286 பொருள்களுக்கான இறக்குமதித் தடைகள் தளர்த்தப்பட்டுள்ளன. மேலும் வாகனங்கள் உட்பட 930 இறக்குமதிப் பொருள்களுக்கான தடைகள் தொடர்கின்றன. அத்தியாவசிய உணவுப் பொருள்கள் உட்பட 500 இறக்குமதிப் பொருள்கள் தடைப்பட்டியலில் காணப்பட்ட நிலையில்,

அவற்றில் 250 பொருள்கள் மீதான இறக்குமதித் தடைகளை நீக்குவதற்கு ஏற்கனவே நடவடிக்கை எடுக்கப்பட்டுள்ளது. இதன் பிரகாரம் எஞ்சிய இறக்குமதி பொருள்களுக்காகத் தடைகளை எதிர்வரும் செப்ரம்பர் மாதம் முதல் வாரத்தில் இரு கடங்களாக நீக்குவதற்கும், வாகன இறக்குமதித் தடையை தொடர்வதற்கும் தீர்மானிக்கப்பட்டுள்ளது. (ம)

# மஹிந்தவை இப்போது கண்டுக்கொள்வதில்லை!

கொழும்பு, ஜூலை 17

முன்னாள் ஜனாதிபதி மஹிந்த ராஜபக்சவை சந்தித்து நலம் விசாரிப்பதற்காக அரசியல்வாதிகள் செல்வது வெகுவாகக் குறைந்துள்ளதாகத் தெரிவிக்கப்படுகிறது.

தென்னிலங்கை உடகம் ஒன்று வெளியிட்டுள்ள செய்தியில் இந்த விடயம் தெரிவிக்கப்பட்டுள்ளது. மஹிந்த ராஜபக்ச ஓய்வுபெற்ற ஜனாதிபதி ஒரு வருக்கு வழங்கப்படும் உத்தியோகபூர்வ இல்லத்தில் வசிக்கிறார். அவர் நல்ல ஆரோக்கியத்துடன் உள்ளார்.

முழங்கால் மற்றும் முதுகுவலி காரணமாக, அவரை அதிக ஓய்வு எடுக்குமாறு மருத்துவர்கள் பரிந்துரைத்துள்ளனர். கடந்த காலங்களில் மஹிந்த ராஜபக்சவை சந்திக்கத் தினமும் பெருமளவிலான மக்கள் வந்தாலும், தற்போது அவரைச் சந்திக்க வருபவர்களின் எண்ணிக்கை சடுதியாகக் குறைந்துள்ளது என்று அந்த உடகம் மேலும் தெரிவித்துள்ளது. (ம)

## சிறுவர்களிடையே தட்டம்மை நோய்!

கொழும்பு, ஜூலை 17

நாட்டில் தட்டம்மை நோயால் பாதிக்கப்படும் சிறுவர்களின் எண்ணிக்கை அதிகரித்து வருகிறது என்று சுகாதார அமைச்சு தெரிவித்துள்ளது.

இதுவரை சுமார் 20 சிறுவர்கள் தட்டம்மை நோயால் பாதிக்கப்பட்டு அடையாளம் காணப்பட்டுள்ளனர் என்று சுகாதார அமைச்சின் தொற்றுநோயியல் பிரிவு தெரிவித்துள்ளது.

கூடிய விரைவில் அந்தக் குழந்தைகளுக்குத் தடுப்பூசிகளை பெற்றுக்கொடுக்க பரிந்துரைக்க திட்டமிடப்பட்டுள்ளது என்றும் தெரிவிக்கப்படுகிறது. (ச-இ)

## ஐக்கிய தேசியக் கட்சிக்கு விரைவில் புதிய தலைவர்!

ரணில் விக்கிரமசிங்க வியூகம்

கொழும்பு, ஜூலை 17

ஐக்கிய தேசியக் கட்சிக்கு புதிய தொரு தலைவரைத் தெரிவுசெய்வதற்கு தற்போதைய கட்சித் தலைவரான ரணில் விக்கிரமசிங்க திட்டமிட்டுள்ளார் என அரசியல் வட்டாரங்களில் இருந்து அறிய முடிகின்றது.

இதற்கான ஆரம்பக்கட்ட நடவடிக்கையாக தலைமைத்துவக் குழுவொன்று அமைக்கப்படவுள்ளது. ஜனாதிபதிக்கு அதிக பொறுப்புகள் இருப்பதால் கட்சி நடவடிக்கையில் பங்களிப்புச் செய்ய முடியாமை, இரண்டாம் நிலை

தலைமைத்துவத்தை உருவாக்குதல் உள்ளிட்ட காரணங்களை அடிப்படையாகக் கொண்டே ஜனாதிபதி இந்த முடிவை எடுத்துள்ளார்.

கட்சியின் சிரேஷ்ட உறுப்பினர்களுடன் நடைபெற்ற சந்திப்பொன்றின்போதே ஜனாதிபதி இது தொடர்பில் தெரியப்படுத்தியுள்ளார். தலைமைத்துவ சபையில் அங்கம் வகிக்கும் உறுப்பினர்களில் இருந்து சிறப்பாகச் செயற்படக்கூடியவர் தலைமைப்பதவிக்குத் தெரிவுசெய்யப்படுவார் என்றும் தெரியவருகின்றது. (ம-44)

## இருதய சத்திர சிகிச்சை; 2,000 சிறுவர் காத்திருப்பு

கொழும்பு, ஜூலை 17

இருதய சத்திர சிகிச்சைக்காக 2 ஆயிரம் வரையிலான சிறுவர்கள் காத்திருப்புப் பட்டியலில் உள்ளனர் என கொழும்பு ரிட்ஜ்வே சிறுவர் மருத்துவமனை தெரிவித்துள்ளது.

மருத்துவமனையின் பெளதிக வளங்கள் பற்றாக்குறையால் சத்திரசிகிச்சைகளின் எண்ணிக்கையை அதிகரிக்க முடியாது என்று அதன் பணிப்பாளர் மருத்துவர் ஜி. விஜேகூரிய தெரிவித்துள்ளார்.

இதற்கென 11 மாடிகளைக் கொண்ட சிறுவர் இருதய நோய்ப் பிரிவுவொன்று கொழும்பு சிறுவர் மருத்துவமனையில் அமைக்க நடவடிக்கை எடுக்கப்பட்டுள்ளது. இந்த நடவடிக்கைகள் எதிர்வரும் ஆண்டு நடுப்பகுதியில் நிறைவடையும் என்றும் அவர் குறிப்பிட்டார். (ச-இ)



## 'அஸ்வெசும' சீர்செய்யப்படாவிடின் அரசாங்கத்துக்கு எதிர்காலமில்லை

ஆளுங்கட்சி உறுப்பினர் தெரிவிப்பு

கொழும்பு, ஜூலை 17


சமுர்த்தித் திட்டமான அஸ்வெசும நலன்புரித் திட்டத்தில் காணப்படும் குறைபாடுகளை அரசாங்கம் திருத்திக்கொள்ளாவிட்டால் அரசாங்கத்தின் எதிர்காலம் சூன்யமாகிவிடும்.

இவ்வாறு பொதுஜன பெரமுனவின் நாடாளுமன்ற உறுப்பினர் ஜகத் குமார தெரிவித்துள்ளார். அவர் மேலும் தெரிவித்ததாவது:-

சமுர்த்தி நலன்புரித் திட்டத்தால் எவரும் பயனடையவில்லை என நிதி இராஜாங்க அமைச்சர் செஹான் சேமசிங்க நடுவியுள்ளார். முன்னாள் ஜனாதிபதி கோத்தாபய ராஜபக்ச தலைமையிலான ஆட்சியில் செஹான் சேமசிங்கவே சமுர்த்தி இரா

ஜாங்க அமைச்சராகப் பதவி வகித்தார். சமுர்த்தித் திட்டத்தால் எவரும் பயன்பெறவில்லை என்றால் அவர் முறையாகச் செயற்படவில்லை என்றே கருதவேண்டும். எனின் அவரே பொறுப்பை ஏற்று பதவிவிலக வேண்டும். அஸ்வெசும நலன்புரித் திட்டத்தில் காணப்படும் குறைபாடுகளை அரசு அதிகாரிகள் மீது சுமத்த அரசாங்கம் முயற்சிக்கிறது.

அஸ்வெசும நலன்புரித் திட்டத்திலுள்ள குறைபாடுகளை அரசாங்கம் திருத்திக்கொள்ளாவிட்டால் ஆளும் தரப்பின் உறுப்பினர்கள் எவரும் மக்கள் மத்தியில் சென்று அரசியல் செய்ய முடியாத நிலையேற்பட்டு எதிர்காலம் இல்லாமற்போகும் என்றார். (ச-இ)



## ஓய்வூதிய நடைமுறைப்படுத்தல்: தேசியத்தில் கிளி. மூன்றாமிடம்

கிளிநொச்சி, ஜூலை 17

ஓய்வூதிய நடைமுறைப்படுத்தலில், 2022ஆம் ஆண்டில் தேசியத்தில் மூன்றாவது அதிகூடிய சதவீதத்தை பூர்த்தி செய்தமைக்காக கிளிநொச்சி மாவட்டச் செயலகம் விருது வென்றுள்ளது.

விருது வழங்கும் நிகழ்வு திருகோணமலையில் கடந்த வியாழக்கிழமை இடம்பெற்றது. இதில் மாவட்ட செயலக குழுத்தலைவர் வின சம்பக மேலதிகமாவட்டச் செயலர் நடராசா திருலிங்கநாதன் விருதைப் பெற்றுக்கொண்டார்.

அத்துடன் கிளிநொச்சி மாவட்ட திட்டமிடல் பணிப்பாளர் கிருஷ்ணர் சிறீபாஸ்கரன், மாவட்ட சமுர்த்திப் பணிப்பாளர் திருமதி ஆரணி தவபாலன், சமூக பாதுகாப்புச் சபையின் மாவட்ட இணைப்பதிகாரி கிட்டிணபிள்ளை நிதர்சன், சமூகப் பாதுகாப்பின் மாவட்ட உத்தியோகத்தர்களான புதமநாதன் ஜெகதீபன், திருமதி கம்சனா டனிசன், மாகாலிங்கம் மகிபரன், ஆகியோரும் இந்த அடைவுமட்டத்துக்காக தேசிய விருது வழங்கிக் கௌரவிக்கப்பட்டனர். (ச-113)

## சங்கிலி அறுக்க முயன்றவர்களை தனித்து எதிர்த்துப்போராடிய பெண்பண்ணாகத்தில் நேற்றுச் சம்பவம்

யாழ்ப்பாணம், ஜூலை 17  
பண்ணாகத்தில் வீதியால் தனியே சென்ற பெண்ணை மறித்து தங்கச் சங்கிலியை அறுக்க முயன்ற இருவரை அவர் எதிர்த்துப்போராடியுள்ளார். பெண்ணின் தாக்குதலுக்குள்ளான ஒருவர் உரவர்களால் மடக்கிப்பிடிக்கப்பட்டு பொலிஸாரிடம் ஒப்படைக்கப்பட்டுள்ளதாக வட்டுக்கோட்டை பொலிஸ் நிலையப் பொறுப்பதிகாரி 'உதயன் பத்திரிகையிடம்' தெரிவித்தார். பண்ணாகம், விசுவத்தனை வீதியால் 40 வயது மதிக்கத்தக்க பெண்ணொருவர் சென்றுள்ளார். அவர் தனியாகச் செல்வதை அவதானித்த, மோட்டார் சைக்கிளில் பயணித்த இருவர் அதே வீதியின் ஆள் நடமாட்டமற்ற பகுதியில் மோட்டார் வாகனத்தை நிறுத்திவிட்டு பெண் வரும் வரை காத்திருந்துள்ளனர்.

பெண் வந்ததும் அவரது சட்டையைப் பிடித்து இழுத்து சங்கிலியை அறுக்க முற்பட்டனர். சங்கிலியை அறுக்க வந்த நபரைப் பிடித்து தாக்கத் தொடங்கியுள்ளார். இதனைச் சங்கிலியை அறுக்க வந்தவர்கள் சற்றும் எதிர்பார்க்கவில்லை. மற்றைய நபர் மோட்டார் சைக்கிளை அங்கேயே விட்டு தலை தெறிக்க ஓட்டம்பிடித்துள்ளார். பெண்ணிடம் அடிவாங்கியவர் தனது மேலங்கியை கழற்றிவிட்டு அருகிலுள்ள பற்றைக்காணிக்குள் பதுங்கியுள்ளார். சிறிது நேரத்தில் அங்கு குவிந்த உள் இளைஞர்கள், பற்றைக்குள் ஒளிந்தவரை தேடிப்பிடித்து பொலிஸாரிடம் ஒப்படைத்தனர். இந்தச் சம்பவத்துக்கு பயன்படுத்தப்பட்ட சுழிபுரத்தைச் சேர்ந்த மோட்டார் சைக்கிளும் பொலிஸாரிடம் ஒப்படைக்கப்பட்டது. (ஒ-125)

நோயாளிகளை பார்வையிட வந்தவர்களிடமிருந்து

## சாராயப் போத்தல்கள், போதைப்பாக்குகள் மீட்பு

எதிர்காலத்தில் கடும் சட்ட நடவடிக்கை என்கிறார் யாழ்ப்பாணம், ஜூலை 17

யாழ்ப்பாணம் போதனா மருத்துவமனையில் சிகிச்சை பெறும் நோயாளிகளைப் பார்வையிட வந்தவர்கள் நேற்று திடீர் சோதனைக்கு உட்படுத்தப்பட்டபோது அவர்களிடமிருந்து சாராயப் போத்தல்கள் மற்றும் போதைப்பாக்குகள் என்பன மீட்கப்பட்டுள்ளதாக மருத்துவமனைப் பணிப்பாளர் மருத்துவக் கலாநிதி த.சத்தியமூர்த்தி தெரிவித்தார். அவர் மேலும் தெரிவித்ததாவது:- மருத்துவமனைக்குள் போதைப்பொருள் பாவனை இடம்பெறுவதாகக் கிடைக்கப்பெற்ற முறைப்பாடுகளுக்கமைய மருத்துவமனைக்குள் உள்நுழையும் நோயாளர்கள் மற்றும் பார்வையாளர்கள் அனைவரினதும் பொதிகள், கைப்பைகள் பாதுகாப்பு உத்தியோகத்தர்களால் சோதனையிடப்பட்டது. இதன்போது 3

சாராயப் போத்தல்கள், போதைப்பாக்குகள், வெற்றிலைக்கூறுகள் என்பன மீட்கப்பட்டன. நோயாளர் பராமரிப்பாளர்களாக இருப்பவர்கள் சிலரும் போதைப்பொருள் பாவனைக்குட்பட்டவர்களாக அடையாளம் காணப்பட்டுள்ளனர். போதைப்பொருளுடன் தொடர்புடைய நபர்களின் செயற்பாடுகள் குறித்து எதிர்காலத்தில் கடுமையான சட்ட நடவடிக்கைகள் எடுக்கப்படவுள்ளன. இது குறித்து பொலிஸாருடனும் கலந்துரையாடி வருகின்றேன். நோயாளிகளின் நிலையைக் கருத்திற்கொண்டு பொறுப்புடன் செயற்படவேண்டும். இவ்வாறான சோதனை நடவடிக்கைகள் போதைப்பொருள் உள்நுழைவதை தடுப்பதற்கே - என்றார். (ஒ-5,125)



கரவெட்டி தச்சன் தோப்பு சிந்தாமணிப் பிள்ளையார் கோயில் வருடாந்த மஹோற்சவத்தை முன்னிட்டு தொடர் சொற்பொழிவாற்றிய செந்தமிழ்ச் சொல்லருவி ச. லக்ஷ்மீமேரபடி ஆலயத்தில் கடந்த 3ஆம் திகதி திங்கட்கிழமை பொன்னாடை போர்த்திக் கௌரவிக்கப்பட்டார். (ய-56)



அரச மரியாதையுடன்

## நகுலேஸ்வர குருக்களின் பூதவுடல் தீயுடன் சங்கமம்

யாழ்ப்பாணம், ஜூலை 17  
ஈழத்தின் மூத்த சிவாச்சாரியாரும் கீரிமலை நகுலேஸ்வர ஆதீனகர்த்தாவுமாகிய, இராஜசிறி கு.நகுலேஸ்வரக்குருக்களின் இறுதிக் கிரியைகள் நேற்று நடைபெற்றன.

பஞ்சஸ்வரங்களில் ஒன்றான கீரிமலை நகுலேஸ்வரர் ஆலயத்தின் குருவாக 1948ஆம் ஆண்டிலிருந்து தொண்டாற்றிய நகுலேஸ்வரக் குருக்கள் தனது 98 ஆவது வயதில் நேற்றுமுன்தினம் இறையடி சேர்ந்தார்.

உதயன் குழுமத் தலைவரும் நாடாளுமன்ற முன்னாள் உறுப்பினருமான ஈ.சரவணபவன் மற்றும் அவரது பாரியார் உள்ளிட்ட பலர் அவருக்கு நேற்று இறுதி மரியாதை செலுத்தினர்.

இறுதிக்கிரியைகள் கீரிமலை நகுலேஸ்வரர் ஆலய வளாகத்தில் நடைபெற்று புகழுடல் உள்வலமாக பொலிஸ் வாகன அணிவகுப்புடன் எடுத்துச் செல்லப்பட்டு கீரிமலை செம்பொன் வாய்க்கால் இந்து மயானத்தில் தகனம் செய்யப்பட்டது. அங்கு அரச மரியாதைக்காக மூன்று துப்பாக்கி வேட்டுக்கள் தீர்க்கப்பட்டன. (ஒ-125)

வீடு விற்பனைக்கு

சோமசுந்தரம்  
அவெனியூவில் 1 3/4 பரப்பு  
வீடு விற்பனைக்குண்டு  
தொடர்பு:  
077 732 6792

## மரண அறிவித்தல்

தோற்றம்

22

-

10

-

1937

மறைவு

14

-

07

-

2023



## சுப்பிரமணியம் தனலெட்சுமி

அரியாலையை பிறப்பிடமாகவும் வசிப்பிடமாகவும் கொண்ட சுப்பிரமணியம் தனலெட்சுமி அவர்கள் கடந்த (14.07.2023) வெள்ளிக்கிழமை காலமாகிவிட்டார்.

அன்னார் காலஞ்சென்றவர்களான கந்தையா-கண்மணி தம்பதியினரின் மகளும், காலஞ்சென்ற கோவிந்தபிள்ளை சுப்பிரமணியத்தின் பாசமிகு மனைவியும், காலஞ்சென்றவர்களான கோவிந்தபிள்ளை-தெய்வானைப்பிள்ளை தம்பதியினரின் மருமகளும், சோமசேகரம்(லண்டன்), இந்திரகுமாரி(பிரான்ஸ்), காலஞ்சென்ற புஷ்பராணி (ஜேர்மனி) ஆகியோரின் பாசமிகு சகோதரியும், புஷ்பராணி(லண்டன்), காலஞ்சென்ற தியாகராஜா(ஜேர்மனி) மற்றும் பயஸ்(ஜேர்மனி), காலஞ்சென்றவர்களான சின்னம்மா, பொன்னம்மா மற்றும் வள்ளிப்பிள்ளை ஆகியோரின் பாசமிகு மைத்துனியும், கேதீஸ்வரன் (விவசாய பீடம்), திலகேஸ்வரன்(பு.நோ.கூ.சங்கம்), மகேஸ்வரன், இராஜேஸ்வரன்(யாழ்ப்பாணம்), பல்கலைக்கழகம், மலர்விழி யசோதா (ஜேர்மனி), தனேஸ்வரன், ஜெயந்தி ஆகியோரின் பாசமிகு தாயாரும், ஆவார். அன்னாரின் இறுதிக்கிரியைகள் இலக்கம் 44 குகன் வீதி, அரியாலையில் உள்ள அன்னாரின் இல்லத்தில் நடைபெற்று பூதவுடல் தகனக்கிரியைகளுக்காக நாளை (18.07.2023) செவ்வாய்க்கிழமை காலை 10 மணியளவில் அரியாலை சித்தப்பாத்தி இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரையும் ஏற்றிவைப்பதற்கு மனமார்ந்த கோரிக்கை உள்ளது.

077 930 8202

தகவல்:

குடும்பத்தினர்.

**சங்கிலியன்...**

பிரவீன் கலந்துகொண்டு தோரண வாயி லைத் திறந்து வைத்தார். சிறப்பு விருந்தினர்களாகக் கலந்து கொண்ட யாழ். மாவட்டச் செயலர் அ.சிவ பாலசுந்தரன் தோரண வாயில் பெயர்ப் பலகையையும், சிவபூமி அறக்கட்ட ளைத் தலைவர் ஆறு. திருமுருகன் எதிர்காலத்தில் தோரண வாயிலில் மேற்கொள்ளப்படும் அபிவிருத்திக்கான பெயர்ப்பலகையையும் திறந்து வைத்த னார். சிறப்பு விருந்தினராகக் கலந்துகொண்ட தொல்பொருள் திணைக்களத்தின் யாழ்ப்பாணத்துக்கான உதவிப் பணிப்பாளர் பந்துலஜீவ தோரண வாயிலுக்கான மின் அலங்காரத்தைத் தொடக்கி வைத்தார். தோரண வாயில் திறப்பின் பின்னர் மந்திரிமனையில் மேடை நிகழ்வுகள் ஆரம்பமாகின. (அ-ஒ,27)



பயம்:- ஐ.சிவசாந்தன்

**தமிழ்க்...**

ஜனாதிபதி ரணில் விக்கிரமசிங்க இந்தி யாவுக்கு எதிர்வரும் 20ஆம் திகதி பய ணம் மேற்கொள்ளவுள்ள நிலையில் இந்தியத் தூதுவர் மற்றும் அமெரிக்கத் தூதுவர் இருவரும் இலங்கைத் தமிழ் அரசுக் கட்சியின் நாடாளுமன்றக் குழுத் தலைவர் இரா.சம்பந்தனை நேரில் சென்று சந்தித்திருந்தனர். இந்த நிலையில் இலங்கைத் தமிழ் அரசுக் கட்சியின் சார்பில் அந்தக் கட்சியின் பேச்சாளரும், வெளிவிவகார விடயங்க ளைக் கையாள்பவருமான நாடாளு மன்ற உறுப்பினர் எம்.ஏ.சுமந்திரன், ரெலோ சார்பில் அதன் தலைவர் செல் வம் அடைக்கலநாதன், புளொட் சார்பில் அதன் தலைவர் த.சித்தார்த்தன், தமிழ்த் தேசிய மக்கள் முன்னணி சார் பில் அதன் தலைவர் கஜேந்திர குமார் பொன்னம்பலம், தமிழ் மக்கள் கூட்டணி சார்பில் அதன் தலைவர் க.வி. விக்னேஸ்வரன் ஆகியோரை இன்று பதியம் அமெரிக்கத் தூதுவர் சந்தித்துக் கலந்துரையாடவுள்ளார். (அ-ஒ,5)

**2 வாரங்களுக்கு...**

செய்யப்பட்டுவிட்டதாக இலங்கை ரயில்வே பொது முகாமையாளர் குண சிங்க தெரிவித்துள்ளார். மாஹோ - ஓமந்தை இடையிலான வடக்கு ரயில் பாதையின் 128 கிலோமீற் றர் பகுதியில், தர மேம்படுத்தல் பணி முடிவடைந்துள்ள நிலையில் நேற்று முன்தினம் முதல் மீண்டும் வடக்குக் கான ரயில் சேவைகள் ஆரம்பிக்கப்பட் டுள்ளன. தற்போது, கொழும்புக்கும் காங்கேசந்துறைக்கும் இடையிலான பயண நேரம் ஒன்றரை மணிநேரம் குறைக்கப்பட்டுள்ளதாகவும், குணசிங்க கூறினார். (அ-ஒ,இ)

**முறுகலையே...**

குருந்தூர்மலையில் ஏற்படவிருந்த முறு கலையே பொலிஸார் தடுத்தனர். பொலி ஸார் மீது வீணாகக் குற்றம் சுமத்த வேண்டாம். தமிழ் மக்களில் ஒரு தரப்பி னரே பொலிஸாருடன் வலிந்து மோதி னர் - இவ்வாறு பொதுப்பாதுகாப்பு அமைச்சர் டிரான் அலஸ் தெரிவித்தார். குருந்தூர்மலையில் கடந்த வெள்ளிக்கி ழமை வழிபடச் சென்ற தமிழ் மக்கள், பிக்குகளாலும் சிங்கள மக்களாலும் பொலிஸாராலும் இடையூறு விளைவிக்கப் பட்டுதிருப்பியனுப்பப்பட்டமை தொடர் பில் சம்பவ இடத்தில் நேரடியாக இருந்த செய்தியாளர்கள் அறிக்கையிட்டுள்ள ளமை தொடர்பில் கொழும்புச் செய்தியா ளர் எழுப்பிய கேள்விக் கே அவர் மேற் கண்டவாறு பதிலளித்தார். 'சம்பவம் தொடர்பில் பொலிஸார் மீது குற்றச்சாட்டுகளை முன்வைக்கமுடி யாது. குருந்தூர்மலையில் இரு தரப்பி னருக்கும் இடையில் சூழப்பம் ஏற்படக்

கூடிய நிலைமை இருந்தது. அதை அமைதிவழிப்படுத்தவே பொங்கல் விழாவை செய்யவேண்டாம் என்று பொலிஸார் தடுத்ததுடன் அங்கு வழிபட் டுச் செல்லுமாறு பொலிஸாரும், தொல் பொருள் திணைக்களத்தினரும் கூறி னார். அதற்கு இணங்க தமிழ் மக்கள் செயற்பட்டனர். அங்கு வழிபடவந்த பௌத்தர்களும் வழிபாட்டுக் கடமை களை முடித்துவிட்டு அமைதியாகச் சென்றனர். தமிழ் மக்களுடன் சென்ற ஒரு குழுவினர் வலிந்து பொலிஸாருடன் முட்டி மோதினர். காணொலியைப் பார்க் கத் தெளிவாக இது தெரிகின்றது. சட்டம் ஒழுங்கை நிலைநாட்ட வேண்டியது பொலிஸாரின் கடமை. அதை வன்முறை வழியில் தடுப்பதற்கு தமிழ் மக்களுக்கு எந்தவொரு உரிமையும் இல்லை. எனி னும் குருந்தூர்மலைச் சம்பவம் தொடர் பில் விரிவான அறிக்கையைச் சமர்ப்பிக் குமாறு பொலிஸ்துறைக்கு பொறுப்பான அமைச்சர் என்ற ரீதியில் பொலிஸ் பொறுப்பதிக்கார்க்கு உத்தரவிட்டுள்ளேன்' என்றார் டிரான் அலஸ். (அ-ஒ,5,22)

**தமிழர்களின்...**

குருந்தூர்மலைச் சம்பவம் தொடர்பில் 'உதயன் புத்திரிகைக்கு' அவர் மேலும் தெரிவித்ததாவது:- குருந்தூர்மலைக்கு நீதிமன்றத்தின் அனுமதியுடன் பொங்கலுக்குச் சென்ற தமிழ் மக்கள் மீது பிக்குகள் தலைமை யிலான சிங்களவர்களும், பொலிஸ் படைகளும் அட்பூமியம் புரிந்துள்ளனர். இந்தக் குழுவினர் தமிழ் மக்களைப் பொங்கல் செய்யவிடாது திருப்பியனுப்பி யுள்ளனர். இது வன்மையாகக் கண்டிக் கப்பட வேண்டிய விடயம். நீதிமன்றத்தின் அனுமதி இருந்தாலோ இல்லாவிட்டாலோ எங்களுடைய சொந் தச் சமயத்தைப் பின்பற்றுவதற்கு - சம யத்தலங்களை வழிபடுவதற்குச் சுதந்திர ம் உண்டு. அந்தச் சுதந்திரத்தைப் பொலிஸ் படைகளும், பிக்குகளும் தடுக் கலாம் என்ற நிலை இருந்தால் இந்த நாட்டில் தமிழ் மக்கள் சுதந்திரமாக - கௌரவமாக வாழ்வதற்கு இடமில்லை என்பதை இது வெளிப்படையாக எடுத்துக் காட்டுகின்றது. தமிழ் மக்கள் மீதான இந்த அட்பூமியத்தை - அராஜகத்தை மிக வும் வன்மையாகக் கண்டிக்கின்றேன். இது தொடர்பில் ஜனாதிபதியும், பிரதமரும், அர சும், அமைச்சரவையும், பொலிஸ்மா அதி பரும் உடனடியாக விசாரணை நடத்தி உரிய நடவடிக்கை எடுக்கவேண்டுமெனக் கேட்டுக்கொள்கின்றேன் - என்றார். (அ-ஒ,5,22)

**5 இஸ்லாமிய...**

அமைப்புகளின் மீதான தடை, கடுமை யான நிபந்தனைகளுடன் தற்காலிக மாக நீக்கப்பட்டுள்ளது. ஈஸ்டர் தாக்குதலையடுத்து 2021 ஆம்

ஆண்டு 11 இஸ்லாமிய அமைப்புகளுக் குத் தடை விதிக்கப்பட்டது. முன்னாள் ஜனாதிபதி கோத்தாபயவால் இது தொடர் பான வர்த்தமானி அறிவித்தல் வெளியி டப்பட்டது. அதன்பின், ஓராண்டுக்கும் மேலாக, புலனாய்வு அமைப்புகளின் நிப ணர்கள் கொண்ட குழு, இந்த அமைப்பு களின் செயற்பாடுகளை அவதானித்து வந்தது. நிதியுதவி கிடைக்கப்பெறும் மூலங்கள் மற்றும் அமைப்புகளின் செயற்பாடுகளை அவதானித்த பின்னர், தடைக்குள்ளாகியிருந்த 11 அமைப்பு களில் ஐந்து அமைப்புகளின் மீதான தடையைத் தற்காலிகமாக நீக்க முடிவு செய்யப்பட்டுள்ளதாக அரசாங்கத் தக வல்கள் தெரிவிக்கின்றன. ஜம்இய்யதுல் அன்சாரி சுன்னத்துல் மொஹம்மதியா, சிறிலங்கா தவ்ஹீத் ஜமாத், இலங்கை தவ்ஹீத் ஜமாத், லங்கா தவ்ஹீத் ஜமாத் மற்றும் ஐக்கிய தவ்ஹீத் ஜமாத் ஆகிய அமைப்புகளுக் கான தடையை நீக்கப்பட்டுள்ளது. தற் காலிகமாக இந்தத் தடை நீக்கப்படுவ தாகவும், அமைப்புகளின் செயற்பாடு கள் மற்றும் நிதி திரட்டல்கள் குறித்து தீவிரமாகக் கண்காணிக்கப்படும் என வும் தெரிவிக்கப்பட்டுள்ளது. (அ-ஒ,6)

**நல்லூர்...**

இந்த ரயில் சுமார் மூன்று வாரங்க ளுக்கு இயக்கப்படும் என்றும், பொதுமக் களின் தேவையைப் பொறுத்து இந்தச் சேவை தொடரலாம் என்றும் ரயில்வே செய்தித் தொடர்பாளர் தெரிவித்துள்ளார். வடக்கு நோக்கிச் செல்லும் ரயிலில் 10 குளிரூட்டப்பட்ட பெட்டிகள் தொலைக் காட்சி வசதிகளுடன் இருக்கும். 4 ஆயிர ம் ரூபா கட்டணமாக அறவிடப்படும். ரயில்வே இணையத்தளத்தின் உட்கா முன்பதிவு செய்யலாம். பயணிகளுக்கு உணவும் வழங்கப்படும் எனத் தெரிவிக்கப் பட்டுள்ளது. (அ-ஒ,6)

**தமிழ் -...**

சம்பவம் தொடர்பில் தெரிவருவதாவது:- பட்டாணிச்சூர் முஸ்லிம்கள் அதிகம் வாழும் கிராமமாகும். அதற்கு அருகில் தமிழ் மக்கள் அதிகம் வாழும் வேப்பங் குளம் உள்ளது. முஸ்லிம் இளைஞர் ஒருவரும், தமிழ் இளைஞர் ஒருவரும் சேர்ந்து மோட்டார் சைக்கிள் விற்பனை நிலையம் ஒன்றை நடத்தி வந்தனர். நிதிக் கொடுக்கல் வாங் கல் காரணமாக இருவரும் பிரிந்துள்ள னர். பட்டாணிச்சூர் பகுதியில் முஸ்லிம் இளைஞரின் கடையிலிருந்து சில நூறு மீற்றர்கள் தொலைவில் தமிழ் இளைஞர் புதிதாகக் கடை ஒன்றைத் திறந்துள்ளார். இந்த நிலையில் நேற்றுமுன்தினம் இரவு

10 மணியளவில் தமிழ் இளைஞர் காரில் சென்றபோது, முஸ்லிம் இளைஞரின் கடைக்கு முன்பாக வைத்து, சிலர் அவரை மறித்து, தமிழ் இளைஞர் மீது சரமாரியா கத்தாக்குதல் நடத்தப்பட்டுள்ளது. தகவல் அறிந்த தமிழ் இளைஞர்கள் சிலர் அங்கு தீரண்டதால், இரு இளைஞர் குழுக்களிடையேயும் மோதல் மூண்டுள் ளது. சம்பவம் தொடர்பில் அறிக்கையி டச் சென்ற உட்கவியலாளர்கள் மீதும் முஸ்லிம் இளைஞர்கள் தாக்குதல் நடத் தியுள்ளனர். அதேவேளை அந்தப் பகு தியிலிருந்த சி.சி.ரி.வி. கமராக்களையும் அகற்றியுள்ளனர்.

காரில் பயணித்த தமிழ் இளைஞர் உயி ருக்குப் போராடிய நிலையில் வவுனியா மாவட்ட மருத்துவமனையில் சேர்க்கப் பட்டு மேலதிக சிகிச்சைக்காக யாழ்ப் பாணம் போதனா மருத்துவமனைக்கு மாற்றப்பட்டுள்ளார்.

இதேவேளை - வவுனியா மாவட்ட மருத்து வமனையில் சிகிச்சையளிக்கப்பட்டு கொண்டிருந்தபோது அங்கும் வந்து முஸ்லிம் இளைஞர் குழு, காயங்களு டன் போராடும் தமிழ் இளைஞரின் சகோ தரர் மற்றும் உறவினர்கள் மீது தாக்கு தல் நடத்தியுள்ளது. இதனையடுத்து மருத்துவமனையில் தீரண்ட தமிழ் இளைஞர்களுக்கும் முஸ்லிம் இளை ஞர்களுக்கும் இடையில் மீண்டும் மோதல் மூண்டுள்ளது.

மருத்துவமனையில் வைத்து தாக்குதல் நடத்திய குற்றச்சாட்டில் தமிழ் இளைஞர் கள் மூவரை பொலிஸார் கைது செய் துள்ளனர். எனினும் தமிழ் இளைஞர் மீது தாக்குதல் நடத்திய எவரையும் நேற்று மாலை வரையில் பொலிஸார் கைது செய்யவில்லை. இந்தச் சம்பவம் இன மோதலாக மாறும் அபாயம் இருப்பதாக வவுனியா மாவட்டத் தகவல்கள் தெரிவிக்கின்றன. (அ-ஒ,18)

**வீட்டில்...**

மாணவி யாழ்ப்பாணம் போதனா மருத் துவமனையில் சேர்க்கப்பட்டிருந்த நிலையில் நேற்றுமுன்தினம் உயிரிழந் துள்ளார். பாசையூரைச் சேர்ந்த அலி சியஸ் மேரி சானுயா (வயது - 19) என்ற சுண்டுக்குளி மகளிர் கல்லூரி மாண வியே உயிரிழந்துள்ளார். கடந்த 12ஆம் திகதி வீட்டில் ஏற்பட்ட முரண்பாடு காரணமாகத் தவறான முடிவு எடுத்துள்ளார். தீக்காயங்களுடன் யாழ்ப்பாணம் போதனா மருத்துவம னையில் சேர்க்கப்பட்டு அவர் நேற்று முன்தினம் இரவு உயிரிழந்துள்ளார். இறப்பு விசாரணைகளை திடீர் இறப்பு விசாரணை அதிகாரி ந.பிரேம்குமார் நேற்று மேற்கொண்டார். (அ-ஒ,26)

**சரவணபவன் பென்சி கவுஸ் லீன் மாபெரும் ஆடித் தள்ளுபடி**

கொழும்பு மொத்த விலையில் 30% விலைக்கழிவுடன் மொத்தமாகவும் சில்லறையாகவும் பெற்றுக்கொள்ளலாம். பிளாஸ்டிக் பொருட்கள், கிரீம் வகைகள், பான்சி வகைகள், பாட்டா வகைகள், சில்வர், மாயிள், அலுமினிய பொருட்கள், சோடனை பொருட்கள், விளையாட்டு பொருட்கள், மணிக்கூட்டு வகைகள், தையல் உபகரணங்கள், அன்பளிப்பு பொருட்கள், மொடல் பட்டின்கள், குடைகள், அழகுசாதன பொருட்கள், மாஸ்க் வகைகள், கவரிங் வகைகள், பாடசாலை உபகரணங்கள், பாக் வகைகள் இன்னும் பல பொருட்கள் ஒரே இடத்தில் மலிவாக பெற்று கொள்ளலாம்.

**உரிமையாளர்:**  
**டி. கலாநிதாசன் (கரன்)**  
**021 3155 900**

**26/1, ஜீம்மா பள்ளிவாசல் லேன், (கஸ்தூரியார் வீதி) யாழ்ப்பாணம்.**

